

بھگت سنگھ
اور
اس کے ساتھی

تعارف
سید حسین

اے کُمار گھوش

بھگت سنگھ

اور اس کے ساتھی

مکتبہ دانیال

کراچی



جملہ حقوق محفوظ

پہلی بار : ۶۱۹۷۴

دوسری بار : ۶۱۹۸۰

تیسری بار : ۶۱۹۸۱

چوتھی بار : ۶۱۹۸۵

قیمت : ۴ روپے

ناشر : ملک نورانی، مکتبہ دانشاں

دکٹر یحییٰ پیر، عبداللہ اڈن روڈ

کراچی
طابع : احمد برادر — کراچی

پیش لفظ

کھول کے کیا بیاں کروں سب مقام مرگ و عشق
عشق ہے مرگ، با شرف، مرگ، حیات بے شرف اقبال

یہ اُن شیر دل شہیدوں کی داستان ہے جنہوں نے آزادی اور سوشلزم کے پرچم کو اپنے خون سے سُرخ کر دیا۔ یہ اُن شیدائیانِ حق کا تذکرہ ہے جو اُسے چالیس پینتالیس سال پیشتر تشدد کی پُر خاں راہوں سے گزر کر کمیونزم کی منزل تک پہنچے تھے۔ خطر پسندی اس کے قدم چومتی تھی اور خوف و ہراس ان کے سائے سے بھی گریز کرتا تھا۔ ان جوانمردوں نے اپنی جرات و استقامت سے ہر جبر کو اختیار میں بدل دیا۔ اپنی قربانیوں سے ہمارے قومی وجود کو نیا شعور عطا کیا اور اپنے سوزِ لہجین سے لاکھوں مجتبانِ وطن کے سینے روشن کئے۔ انقلابی لہے اس پھوٹنے سے قافلے کا رہبر سردار بھگت سنگھ تھا اور جس شخص نے اپنے شہید سردار کی روایت کو نئی سطح پر زندہ کیا اُس کا نام آجے کمار گھوش تھا۔

سردار بھگت سنگھ کو میں نے کبھی نہیں دیکھا البتہ آجے کمار گھوش سے میری پہلی ملاقات ستمبر ۱۹۳۷ء میں ہوئی تھی۔ بیس برس دن کی چھٹیوں میں علی گڑھ سے وطن جا رہا تھا کہ ڈاکٹر راشد شرف مرحوم نے کہا کہ کانپور تمہارے راستے میں پڑتا ہے۔ یہ سبکیٹ اور روپے وہاں آجے کمار گھوش

کے حوالے کر دینا یہ وہ زائر تھا کہ دہشت پسندوں کی تحریک دم توڑ چکی تھی۔ اے جے کمار گھوش کیونٹ پارٹی میں شامل ہو گئے تھے۔ مزدور سمبھامیں کام کرنے تھے اور اپنے بڑے بھائی کے ساتھ رہتے تھے جو گنیش مل میں ملازم تھے۔

ریل گاڑی جس وقت کانپور پہنچی تو رات کے چار بج رہے تھے میں نے سامان وٹینگ روم میں رکھا اور تانگے میں بیٹھ کر گنیش مل روانہ ہو گیا۔ اے جے کمار کے بھائی مل سے ملے ہوئے ایک چھوٹے سے بنگلے میں رہتے تھے اس لئے مجھے گھر تلاش کرنے میں کوئی دشواری نہیں ہوئی۔ ہمارا نامک جو نہی بنگلے کے سامنے رکھا تو برآمدے میں روشنی ہو گئی اور کسی نے فوراً ہی پھاٹک کھول دیا۔ اے جے کمار کو شاید میرے آنے کی اطلاع پہلے سے تھی۔ بڑی گرم جوشی سے ملے۔ پیٹلے ڈاکٹر اشرف کی خیریت پوچھی پھر مسلم یونیورسٹی کے طلباء اور اساتذہ کے سیاسی رجحانات کے بارے میں سوالات کرنے لگے۔ اتنے میں چائے آگئی۔ چائے پیتے پیتے وہ میری طرف غور سے دیکھنے لگے تو یوں محسوس ہوتا جیسے وہ مجھے پرکھ رہے ہوں۔ اب وہ مجھ سے میرے حالات دریافت کر رہے تھے۔ کہاں کے رہنے والے ہو۔ زمینداری کتنی ہے۔ کیا پڑھتے ہو تعلیم سے فارغ ہو کر کیا کرو گے۔ یہ گفتگو جاری تھی کہ کہیں دور سے افان کی آواز آئی۔ انھوں نے گھڑی دیکھی اور کہنے لگے کہ صبح ہو رہی ہے۔ اب تم جاؤ میں چلا آیا۔

جن دنوں میں کرپین کالج الہ آباد میں پڑھتا تھا تو اخباروں میں لاہور سازش کیس کی روداد درج تھی لیکن مجھ میں سیاسی سوجھ بوجھ اتنی کم تھی کہ دہشت پسندوں کے بارے میں معلومات حاصل کرنے کا کبھی خیال نہ آیا۔ پھر ان کی بھوک ہڑتال کے چرچے ہونے لگے اور ایک دن خبر آئی کہ جتین واس ۶۳ دن کی بھوک ہڑتال کے بعد وفات پا گئے۔ یہ خبر سارے شہر میں آگ کی طرح پھیل گئی۔ طلباء نے کلاسوں کا بائیکاٹ کر دیا۔ دکانیں بند ہو گئیں۔ دفنوں کے بابو میٹرکوں پر نکل آئے۔ ہماری فضا جتین واس زندہ باد۔ انقلاب زندہ باد کے نعروں سے گونجنے لگی۔ چار آدمی اکٹھا ہوتے بھوک ہڑتال کا تذکرہ چھڑ جاتا۔

ہر شخص انگریزوں کو برا بھلا کہتا اور جہانگیر جیتن داس کی موت پر افسوس کرتا تھا لانکے سی نے نہ تو جیتن داس کو دیکھا تھا اور نہ لوگوں کو اُس کے دہشت پسندہ خیالات سے ہمدردی تھی۔ وہ تو بس اتنا جانتے تھے کہ ایک نوجوان انگریزوں کی قید میں جان سے گیا ہے۔

بے کار گھوش سے میں دوسری بار نو سال بعد بمبئی میں ملا۔ اس اثنا میں وہ کئی بار قید ہوئے اور چھوٹے پھر تپہ چلا کہ اُن کو جیل ہی میں وق ہو گئی ہے اور اب وہ بمبئی تال سینٹی ٹوریم میں ہیں۔ وہاں سے نکلے تو کچھ دن کشمیر میں قیام کرنے کے بعد لاہور چلے گئے۔ وہ کمیونسٹ پارٹی کی مرکزی کمیٹی اور پولٹ بیورو کے رکن تھے اس لئے پنجاب کمیونسٹ پارٹی کی تنظیم اُن کے سپرد ہوئی۔ تقریباً ایک سال لاہور میں رہنے کے بعد وہ مستقل طور پر بمبئی چلے آئے واکٹروں نے دُور دھوپ کرنیکی سخت مانعت کر رکھی تھی۔ لہذا ان کا زیادہ وقت دفتر ہی میں گزرتا تھا۔ وہ رہتے بھی وہیں تھے۔ اس لئے ان سے دن میں کئی کئی بار ملاقات ہو جاتی تھی۔

بے کار گھوش کا قدر چھ فیٹ سے بھی اونچا تھا۔ چوڑی چوڑی ہڈیاں، کھلاڑیوں کا سا گھٹا سوا بدن، چوڑا منہ گھنی گھنی بھوؤں کے نیچے سے جھانکتی ہوئی چھوٹی چھوٹی مگر نہایت چمکیلی آنکھیں، پتلے پتلے اور بھینچے ہوئے ہونٹ جن کو دیکھ کر انجان آدمی کو تعدد خوبی یا بد مزاجی کا دھوکا ہونے لگے۔ ان کی رنگت اور جسم کی بناوٹ ایسی تھی کہ اکثر ہی گمان ہوتا تھا کہ یہ شخص ہماری طرح گوشت پوست سے نہیں بنا ہے بلکہ وہ ہے یا سیسے میں ڈھلا ہے۔ اے بے کار گھوش برعاط سے کمیونسٹ پارٹی کے مرد آہن تھے۔ البتہ اُن کا دل موہ سے بھی زیادہ نرم تھا۔ کسی کو اُداس دیکھتے تو اپنے کمرے میں لیجاتے سمجھاتے بچھاتے۔ دلجوئی کی بانیں کرتے اور اپنے تلخ و شیریں تجربوں کا ذکر کر کے اس کا حوصلہ بڑھاتے۔ کوئی بیمار پڑتا تو اس کی تیمارداری نرسوں کی طرح کرتے تھے۔ وہ طبعا بہت کم سخن واقع ہوئے تھے البتہ کوئی مسئلہ چڑھتا تو گھنٹوں بولتے اور بالکل نہ تھکتے۔

دہشت پسندوں کے بارے میں انگریزوں نے مشہور کر رکھا تھا کہ وہ بڑے ظالم اور خونخوار ہوتے ہیں قتل و غارتگری اور لوٹ مار ان کا شیوہ ہے اور وہ جنسی اخلاق سے

انگل غالی ہوتے ہیں حالانکہ ان جہنتوں کا حقیقت سے دور کا بھی تعلق نہیں تھا ایکسٹریٹ پارٹی میں ایسے درجنوں انخاص تھے جو کسی زمانے میں دہشت پسند وچکے تھے مگر وہ سب کے سب بڑے نیک، نرم دل اور پاک باطن لوگ تھے مثلاً پی سی جوشی کی بیوی کلپنا دت تھیں جنہوں نے ڈھاکہ یونیورسٹی کے تقسیم اسناد کے جلے میں گورنر رگولی چلائی تھی اور پچاسی کی سزائی تھی جو بعد میں عمر قید میں بدل دی گئی تھی۔ وہ سولہ برس کے بعد رہائی تھیں۔ بہت دھیمی آواز اور نرم لہجے میں بولتیں اور ہر وقت مسکراتی رہتیں، اور جب کوئی پوچھتا آپ دیکھنے میں تو بالکل فاختہ لگتی ہیں۔ پھر اپنے سپتول کیسے چلایا تو وہ جواب دیتیں کہ انقلابی رگولی ہاتھ سے نہیں دل سے چلائی جاتی ہے جہاں تک بد چلتی کا تعلق ہے اچھے گھوش بناتے تھے کہ دہشت پسندوں کے ضابطے اتنے سخت تھے کہ جنسی بے راہ روی کی باداش میں رگولی مار دی جاتی تھی۔

میں کر سچیں کالج ہی میں تھا کہ ایک دن خبر آئی کہ ہالینڈ ہال میں جو یونیورسٹی کا

ہاسٹل تھا ایم اے اور ارا کے ایک طالب علم پون چندر جوشی کو کیونسٹ ہونے کے جرم میں گرفتار کر لیا گیا ہے رکیونسٹوں کی یہ ملک گیر گرفتاری میرٹھ سازش کیس کی تہمت تھی، ہالینڈ ہال اُن دنوں انقلابی نوجوانوں کا گڑھ بن گیا تھا۔ اس کے وارڈن مٹر جاڈوین تھے تو انگریز مگر آکسفورڈ یونیورسٹی کے تعلیم یافتہ تھے اور عیسائیوں کی تبلیغی جماعت سے وابستہ ہونے کے باوجود ریاءت (ہنایت روشن خیال اور آزاد منش انسان تھے۔ وہ شہر کے انگریز افسروں سے دور رہتے تھے اور انگریزی حکومت کے طور طریقوں کو سخت ناپسند کرتے تھے۔ ان کی وجہ سے ہالینڈ ہال میں دوسرے ہوشلوں کی بہ نسبت زیادہ آزادی تھی۔ بورڈنگ ہاؤس کے طالب علموں میں اکثریت گراہو البیوں اور بنگالیوں کی تھی جن میں فرقہ وارانہ تعصب نام کو بھی نہیں تھا۔ یونیورسٹی میں داخل ہو کر میں نے بھی وہیں اقامت اختیار کر لی تھی۔

ایک دن سہ پہر کے وقت میں مسلم بورڈنگ ہاؤس میں دوستوں سے بیٹھا باتیں کر رہا تھا کہ دفعتاً گولیوں کی آوازیں آنے لگیں۔ پورے بورڈنگ میں تہکمہ رنج گیا اور سب

لوگ پھاٹک کے باہر نکل آئے۔ کان لگا کر سنا تو اندازہ ہوا کہ فائرنگ کی آواز الفریڈ پارک کی سمت سے آرہی ہے۔ یہ پارک مسلم بورڈنگ ہاؤس سے بالکل ملحق تھا۔ بیچ میں فقط ایک سڑک تھی۔ فائرنگ دس پندرہ منٹ میں بند ہو گئی۔ لیکن ہم ہیں سے کسی کی بہت نہ پٹری کہ پارک میں جا کر صورت ماجرہ کا پتہ لگاتا۔ دوسرے دن اخباروں سے معلوم ہوا کہ مشہور دہشت پسند چندرشیکھر آزاد پولیس سے مقابلہ کرتا مارا گیا ہے۔ وہ کلکتہ سے لاہور جاتے ہوئے ایک دن کے لئے الہ آباد میں رکا تھا۔ دہشت پسندوں کا طریقہ یہ تھا کہ وہ اپنی خفیہ ملاقیں کسی باغ، پارک، سینما گھر یا ہسپتال میں کرتے تھے۔ چندرشیکھر آزاد نے اسی بنا پر الفریڈ پارک کو منتخب کیا تھا۔ صبح کا وقت تھا۔ لوگ ہوا خوری کے لئے آ جا رہے تھے۔ کوئی بیچ پر بیٹھا مسواک کر رہا تھا۔ کوئی ورزش میں مصروف تھا۔ اور پولس کے فرشتوں کو بھی یہ خیال نہیں گذر سکتا تھا کہ وہ شخص جس کے سر پر ہزاروں روپے کا انعام مقرر ہے ایک بیچ پر بیٹھا دوستوں سے گفتگو کر رہا ہو گا۔ جب دوپہر ہو گئی تو آزاد کا ایک ساتھی بولا کہ بھوک لگ رہی ہو گی۔ اگر آپ کہیں تو میں بازار سے کچھ کھانے کے لئے آؤں۔ چندرشیکھر نے کہا کہ لے آؤ لیکن ذرا دیکھ بھال کرو۔ وہ چلا گیا مگر بازار جانے کے بجائے تھانے اور تھوڑی دیر کے بعد پارک میں سادہ پوشاک سپاہیوں کی آمد شروع ہو گئی۔ چندرشیکھر فوراً بھانپ گیا کہ اب ہم پولیس کے نرغے میں ہیں۔ اس نے اپنے ساتھیوں سے کہا کہ تم دونوں بھلنے کی کوشش کرو۔ البتہ میرے لئے اب یہاں سے فرار ممکن نہیں ہے۔ وہ دونوں چپکے سے اٹھے اور ٹہلے ہوئے پارک کے کنارے تک آئے وہاں ایک چھوٹی سی پلیا تھی۔ دوڑ کر اس میں گھس گئے اور سڑک پر نکل آئے۔ وہاں انھوں نے ڈو سائیکل سواروں کو سپتول دکھا کر نیچے اتارا۔ سائیکلوں پر بیٹھے اور یہ جاوہ جاتے۔ چندرشیکھر بیچ پر سے اٹھا اور ایک تناور درخت کی آڑ لے کر کھڑا ہو گیا جو قدرے اونچائی پر تھا۔ اب دشمن کے سپاہی نشیب میں تھے۔ فائرنگ شروع ہو گئی۔ مگر ایک آدمی درجنوں مسیح سپاہیوں کا مقابلہ کب تک کرتا۔ کہتے ہیں جب سپتول میں آخری

گولی رہ گئی تو چند شیکھر نے اس سے اپنا کام تمام کر لیا۔

دوسرے دن وہ درخت جس کے نیچے چند شیکھر نے جان دی تھی مجبان وطن کی زیارت گاہ بن گیا۔ وہاں ہر وقت لوگوں کا ہجوم رہتا۔ کوئی درخت کو چومنا کوئی خون کے دھبوں پر پھول چڑھاتا، عورتیں آنسو بہاتیں اور درخت کے تنے پر سینہ دے کر ٹیٹے لگاتیں۔ چند شیکھر مکر لوگوں کے دلوں میں دوبارہ زندہ ہو گیا تھا، لیکن سرکار کو اس کی مقبولیت گوارا نہ تھی چنانچہ ایک مہلے بھی دگڑا تھا کہ درخت کو راتوں رات جڑ سے کاٹ دیا گیا۔ دوسرے دن جب لوگ حسب معمول زیارت کے لئے پہنچے تو درخت غائب تھا اور اس کی جگہ گھاس اُگی ہوئی تھی، البتہ وہ درخت سلامت رہا جس کے پیچھے سے ڈپٹی سپرنٹنڈنٹ نے چھپ کر گولی چلائی تھی، اس درخت کو دیکھ کر چند شیکھر کی قادر اندازی کا قائل ہونا پڑتا تھا اس کی سب گولیاں چھ انچ کے دائرے ہی میں پیوست ہوئی تھیں۔

لاہور بھی عجیب و غریب شہر ہے، اگر ایک طرف یہ شہر ہماری تہذیب اور علم و ادب کا عظیم مرکز رہا ہے تو دوسری طرف اس باب اختیار کی بیشتر ریشہ دوانیوں اور سازشوں نے اسی شہر میں بار پایا ہے، اگر ایک طرف یہ مقام دولت انگلیشیہ کے اذلی نمک خواروں کا مسکن رہا ہے تو دوسری طرف ہماری جنگ آزادی کی بیشمار دامتیں بھی اسی مقدس سرزمین سے وابستہ ہیں، تاج برطانیہ کے خلاف سالش کا مقدمہ ۱۹۱۵ء اسی شہر میں چلا تھا اور سردار کتر سنگھ کو پھانسی دی گئی تھی اور بابا سوہن سنگھ بھگت، بابا اور سنگھ اور پریتھوی سنگھ آزادانہ جو غدر پارٹی کے رہنما تھے (پھر کمیونسٹ پارٹی میں شریک ہو گئے تھے) عمر قید کی سزا پائی تھی، پھر ۱۹۲۸ء میں اسی شہر میں سائنس کیشن کے خلاف مظاہرے میں ڈپٹی سپرنٹنڈنٹ سائڈرس کی پولیس نے لالہ لاجپت رائے پر لٹھیاں برسائی تھیں اور چند ہفتے بعد ان کا انتقال ہو گیا تھا، اور بھگت سنگھ نے سائڈرس کو اس کے دفتر کے سامنے گولی ماری تھی اور ۱۲ اپریل ۱۹۳۱ء کو بھگت سنگھ، راج گورو اور سکھ دیو نے

لاہور سنٹرل جیل میں جام شہادت پیا تھا۔

لاہور سنٹرل جیل ایوب خاں سے پہلے وہاں تھا جہاں اب شادمان کالونی آباد ہے سینکڑوں ایکڑ رقبے پر پھیلا ہوا یہ قید خانہ بجائے خود ایک شہر تھا جسے انگریزوں نے ۱۹ ویں صدی میں بسایا تھا۔ اس کی چار دیواری کے اندر عام قیدیوں کی بارکوں کے علاوہ چھوٹے بڑے آدمی درجن بستگے بنے تھے۔ کوئی گورا وارڈ کھلاتا تھا کیونکہ اس میں انگریز قیدی رکھے جاتے تھے۔ کوئی شاہی وارڈ جس میں والیان ریاست یا امرائے ہند تھے۔ پھر دیوانی گھر تھا جو مقروض دولت مندوں کی قیام گاہ تھی۔ اور ان سب سے الگ بم کیس وارڈ تھا جو بھگت سنگھ اور لاہور سازش کیس کے دوسرے ملزمانوں کے لئے خاص طور پر تیار کیا گیا تھا۔ یہ بم کیس وارڈ ۱۹۵۱ء میں دیکھا تھا لیکن اس میں رہنے کی سعادت ۱۹۵۵ء میں اس وقت نصیب ہوئی جب محمد علی بوگرہ نے امریکہ کی ہدایت پر کمیونسٹ پارٹی کو خلاف قانون جماعت قرار دے دیا۔ اور کمیونسٹوں کو گرفتار کر لیا حالانکہ مجھے رہا ہونے ابھی چھ مہینے بھی نہیں ہوئے تھے جس عابدی نے ملتان جیل میں ایک شعر کہا تھا کہ۔

کچھ عجب بوئے نفس آتی ہے دیواروں سے

ہائے زنداں میں بھی کیا لوگ تھے ہم سے پہلے

یہ شعر لاہور سنٹرل جیل پر ملتان جیل سے کہیں زیادہ صادق آتا ہے کیونکہ بڑے صغیر کا شاید ہی کوئی ممتاز سیاسی رہنما ہو جس نے لاہور جیل کی ہوانہ کھائی ہو۔

لاہور جیل کے دوسرے تمام وارڈوں کی چار دیواریاں کچی مٹی کی تھیں البتہ بم وارڈ کی چار دیواری پکی اینٹوں کی تھی۔ اندر تقریباً ڈواؤیکڑ کا احاطہ تھا جس کے مغربی سمت میں پندرہ سولہ سیل ایک قطار میں بنے تھے۔ سیلوں کی لمبائی دس بارہ فٹ اور چوڑائی سات آٹھ فٹ ہوگی سیل کے دروازے لوہے کی موٹی موٹی سلاخوں کے تھے۔ دروازے کے آگے ایک چھوٹا سا سائبان تھا۔ سائبان کی اوپر سے کانچرہ تھا جس کی دیواریں

اور چھپیں سب آہنی سلاخوں کی تھیں۔ جیتے چڑیا گھر میں بیڑوں اور چپٹیوں کے سیل ہوتے ہیں۔ تبھی تورات کے وقت جب ہم بستر پر لیٹتے تھے تو کسی نہ کسی سیل سے ضرور آواز آتی تھی کہ توفیق کس حال میں ہے اور جواب ملنا تھا کہ شیوہ کے خال میں ہے۔

ہم لوگ یہ تو جانتے تھے کہ ہم وارڈ بھگت سنگھ اور کن کے ساتھیوں کے لئے بنایا گیا تھا مگر جی بہت چاہتا تھا کہ کوئی عینی شاہد مل جائے تو اس سے ان لوگوں کے بارے میں کچھ تفصیلات معلوم کی جائیں۔ ایک روز ڈوٹی۔ بیٹنڈت سے تو باتوں باتوں میں لاہور سازش کیس کا تذکرہ چھڑ گیا۔ وہ کہنے لگے کہ میں ان دنوں یا نیا بھرتی ہوا تھا اور اسی جیل میں تعینات تھا پھر تو ہر طرف سے سوالوں کی بوچھاڑ شروع ہوئی وہ بولے بھگت سنگھ وغیرہ کو وہ تمام سہولتیں میسر تھیں جو آپ لوگوں کو ہیں البتہ بچھڑانا دینے ہی ان کو سیلوں میں بند کر دیا جاتا تھا۔ انھیں سیل کی روشنی قبلانے کی اجازت نہ تھی ورنہ وہ مسلسل دو راتیں ایک سیل میں بسر کر سکتے تھے بلکہ ان کو ہر روز ایک بلے برسٹر سیل میں منتقل کر دیا جاتا تھا۔ احاطے کے اندر اور باہر ساری رات مسلح عمارتوں پر گولہ رینا ہوتا تھا۔ پھانسی کے واقعات بیان کرتے ہوئے انھوں نے کہا کہ پھانسی کی سزائے بعد قیدیوں کو وزن گھٹنے لگتا ہے اور دو چار ہفتوں ہی میں وہ اتنے لاغر ہو جاتے ہیں کہ کسی سہارے کے بغیر چل بھی نہیں سکتے رہا را مشاہدہ بھی یہی ہے لیکن عجیب بات ہے کہ بھگت سنگھ کا ذہن موت کی سزا سننے کے بعد برابر بڑھتا گیا۔ قریب قریب یہی حال راج گورو اور دیگر بھگتوں کا تھا۔ وہ لوگ نہ تو کبھی اُداس ہوئے ورنہ ان کے معمولات میں کوئی فرق آیا۔ پھانسی کے دن کا ذکر کرتے ہوئے انھوں نے بتایا کہ لاہور میں فساد کا اندیشہ تھا اس لئے حکام نے طے کیا کہ بھگت سنگھ اور ان کے دونوں ساتھیوں کو رات کے وقت چپکے سے فیروز پور جیل منتقل کر دیا جائے وہیں پھانسی دی جائے اور صبح ہونے سے پہلے لاشوں کو دریا تے راوی کے کنارے جلا دیا جائے مگر بھگت سنگھ کے آدمیوں کو اس سازش کی خبر ہو گئی اور انھوں نے منصوبہ بنایا

کہ پولیس کی گاڑی پر اتنے میں حملہ کر کے قیدیوں کو چھڑا لیا جائے۔ حکام کو جب اس منصوبے کی اطلاع ملی تو قیدیوں کو فیروز پور لے جانے کا ارادہ ترک کر دیا گیا۔ اور یہ فیصلہ ہوا کہ پھانسی یہیں لاہور جیل میں دی جائے۔ اب مشکل یہ تھی کہ قانوناً سپرنٹنڈنٹ جیل کی تحریری اجازت اور موجودگی کے بغیر کسی کو پھانسی نہیں دی جاسکتی لیکن سپرنٹنڈنٹ جیل رغائباً ڈاکٹر سوندمی تھے کہ پروانہ موت پر دستخط کرنے سے انکار کر رہے تھے۔ لہذا ڈاکٹر سوندمی کو برطرف کر دیا گیا اور ان کی جگہ ایک خان بہادر صاحب سپرنٹنڈنٹ ہوئے۔ بھگت سنگھ راج گوردوارہ سکھ دیو کو پھانسی انھیں کی نگرانی میں دی گئی۔ مگر دہشت کا یہ عالم تھا کہ سرکار ان کی لاشوں سے بھی ڈرتی تھی۔ چنانچہ پولیس کی گاڑی پھانسی احاطے میں لائی گئی۔ لاشوں کے ٹکڑے ٹکڑے کئے گئے۔ ان ٹکڑوں کو بھوسے کی بوریوں میں بھر لیا گیا۔ بوریوں کو فیروز پور لے جا کر جتا میں جلایا گیا۔ اور راکھ دریا میں بہا دی گئی۔ نہ کہیں جنازہ اٹھا اور نہ کہیں مزار بنا۔ مگر شہادت کی معراج تو یہی ہے۔

ایسے کما گھوش نے اس رسالے میں جہاں اپنے پرانے ساتھیوں کے خلوص، جاں نثاری اور جرات کو سراہا ہے وہاں دہشت پسندی کے مسلک اور طریقہ کار میں جو تضاد تھا اس کی وضاحت بھی کر دی ہے۔ ان کا نصب العین سوشلزم تھا۔ وہ انگریزوں کو ملک سے نکال کر محنت کشوں کا نچاقتی راج قائم کرنا چاہتے تھے تاکہ استحصال طبقوں کی ٹوٹ مار ختم ہو۔ دولت پیدا کرنے کے تمام ذرائع۔ زمین، فیکٹریاں، بینک وغیرہ محنت کشوں کی مشترکہ ملکیت بن جائیں اور ہر شخص کو اس کی محنت کا پورا معاوضہ ملے لیکن اس نصب العین کو حاصل کرنے کے لئے ہم جونی اور دہشت انگیزی سے کام نہیں چلتا۔ کیونکہ محنت کشوں کا نچاقتی راج مار دھاڑے نہیں بلکہ سماجی انقلاب کے ذریعہ وجود میں آتا ہے اور سماجی انقلاب کی پہلی شرط یہ ہے کہ محنت کشوں اور ان کے حلیفوں کی جدوجہد کو طبقاتی بنیادوں پر آگے بڑھایا جائے۔ انھیں انقلابی فریضوں کی تکمیل کے لئے منظم کیا جائے۔

حد میانہ طبقہ کے مٹھی بھر نوجوان خواہ اُن میں کتنی ہی لگن کیوں نہ ہو یہ فریضہ تین تہا سر انجام نہیں دے سکتے۔ دہشت پسندوں کی بنیادی غلطی یہی تھی کہ وہ عوامی تحریکیوں سے الگ تھک رہ کر یہ سمجھتے تھے کہ اگر کڑا انگریزوں پر بم بھینک کر وہ بڑا نوی سامراج کو مفلوج کر دیں گے اور وہ بعد یا بسترانہ دھکیر یہاں سے چلا جائیگا۔ حالانکہ افراد کے قتل سے نہ ریاست کی نوعیت بدلتی ہے اور نہ طبقاتی رشتوں میں کوئی فرق آتا ہے ایک زار مارا جاتا ہے تو دوسرا زار اس کی جگہ تخت پر بیٹھ جاتا ہے ایک سائنڈس ہلاک ہوتا ہے تو دوسرا سائنڈس آ موجود ہوتا ہے اچھے کارگھوش کی تحریک سے پتہ چلتا ہے کہ آخری دنوں میں خود دہشت پسند جماعت کے رہنما اپنے طریقہ کار کی خامیوں کو محسوس کرنے لگے تھے اور دہشت انگیزی ترک کر کے انقلابی تحریکیوں میں شامل ہونے پر آمال ہو رہے تھے لیکن حالات نے اُن کو موقع نہیں دیا جیل میں رکھ کر طریقہ کار میں تبدیلی کا اعلان عزت نفس کی توہین ہوتی اور یہ انھیں ہرگز منظور نہ تھی۔ یہ رسالہ آجے کارگھوش نے آجے ۳۰ سال پیشتر لکھا تھا لیکن اس کی افادیت میں آج بھی کوئی کمی نہیں آتی ہے بلکہ اس رسالے کے مطالعے سے ہماری نوجوانوں کو اپنا طریقہ کار متعین کرنے میں بڑی مدد ملے گی کیونکہ گذشتہ چند برسوں میں ایشیا اور افریقہ کے نوآزاد ملکوں میں دہاری اور فوجی سازشوں کا رجحان بہت بڑھا ہے مملکت کے سربراہوں کو قتل یا بے طرف کر دیا جاتا ہے اور پھر بڑے فخر سے اعلان ہوتا ہے کہ ملک میں انقلاب آ گیا ہے (ہیں وہ دن یاد ہیں جب ایوب خان اور ان کے ڈھنڈورچی اپنی غاصبانہ کارروائیوں کو ”اکتوبر انقلاب“ کا لقب دیا کرتے تھے) لیکن اس قسم کی حرکتیں فقط دائیں بازو کے افراد یا گروہ کرتے ہیں اور اُن کی پشت پر عام طور سے امریکی سامراج کا ہاتھ ہوتا ہے۔ عوامی جماعتیں اس طرز عمل کے حق میں نہیں ہیں کیونکہ ان کی جنگ طبقاتی ہوتی ہے ذاتی نہیں ہوتی عوام کو وڈیروں، بلکوں، سرداروں اور خانوں کی ذات سے کوئی دلچسپی نہیں ہے اور نہ انھیں دلیکا، داؤد اور سہگل سے کوئی ذاتی پر خاش ہے۔ وہ تو ان طبقوں کے خلاف ہیں جن کے یہ افراد نمائندہ ہیں۔ ہر چند کہ ان

افزادی ذاتی زندگی نہایت گھناؤنی ہے لیکن عوام جلتے ہیں کران افراد کو راہ سے ہٹا دینے سے
 عوام کے مسائل حل نہیں ہونگے اور نہ طاقت کے توازن میں کوئی فرق آئے گا! اس کے لئے تو
 ضرورت اس بات کی ہے کہ ملک کے تمام جمہوری عناصر پر نصب العین کی خاطر کسی واضحائح عمل کے
 تحت متحد ہو کر ان عناصر سے آمادہ پیکار ہوں جنہوں نے عوام کو ان کے پیدائشی اور انسانی
 حقوق سے محروم کر رکھا ہے۔

مثلِ کلیم ہو اگر معرکہ آزمایا کوئی
 اب بھی درختِ طور سے آتی ہے بانگِ لا تخف

طہ حسن

ہماری انقلابی تاریخ کا ایک ورق

۳۰-۱۹۲۹ء کے لاہور سازش کے مقدمہ نے ہمارے ملک کے عوام کو جس طرح متحرک کیا اس کی مثال نہیں ملتی ہے۔ جس دن سے اسمبلی میں بم پھینکا گیا۔ اس دن سے لے کر بھگت سنگھ، راج گرو اور سکھ دیو کی پھانسی تک سارے ملک کی توجہ اس مقدمہ کی روئداد اس کے قیدیوں اور ان کی جدوجہد اور ان کے سیاسی نظریوں پر جمی رہی بھگت سنگھ اور ان کے ساتھی سارے ملک کے ہیرو بن گئے۔ ان کے متعلق بے شمار واقعات اور افسانے شہور ہو گئے۔ ملک کے گوشہ گوشہ میں ان ہی کی جاں بازی اور حب الوطنی کے چرچے ہونے لگے۔ ہر طرف ان کے متعلق نظمیں لکھی جانے لگیں۔ ساری فضا انقلابی نعروں اور انقلابی گیتوں سے گونجنے لگی۔

یہ کون لوگ تھے جو ذرا سی دیر اس قدر مشہور ہو گئے؟ کس مقصد کے لئے انھوں نے اپنی جانوں کی بازی لگائی تھی؟ لوگوں کو ان سے اس قدر بہرہ دی اور محبت کیسے ہو گئی؟ میں ان چند صفحات میں ان ہی سوالات کا جواب دینے کی کوشش کروں گا۔

غالباً ۱۹۲۳ء کا زمانہ تھا۔ جب میں پہلی مرتبہ بھگت سنگھ سے ملا۔ وہ میری ہی طرح پندرہ سال کے تھے۔ بی کے۔ دت نے کانپور میں مجھے ان سے ملایا تھا۔ اس وقت وہ دبے پتلے اور لالہ سے تھے۔ جسم پر کپڑے پرانے اور میلے تھے۔ بہت ہی خاموش معلوم ہوتے تھے۔ جیسے کہ دیہاتی لڑکے ہوتے ہیں جن میں نہ چستی ہوتی ہے اور نہ خود اعتمادی پہلی ملاقات

کا اثر مجھ پر بہت خراب پڑا چنانچہ ان کے جانے کے بعد میں نے دت سے اس کا تذکرہ بھی کیا۔ چند دن کے بعد مجھے پھر ملنے کا اتفاق ہوا۔ اور ہم نے تفصیل سے باتیں کیں وہ زیادہ تھا جبکہ ہم ترکین کی ترنگ میں انقلاب کے ہوائی قلعے باندھا کرتے تھے۔ ہم یہ سمجھتے تھے کہ اب انقلاب آیا ہی چاہتا ہے۔ دو چار سال ہی کی بات ہے۔ بھگت سنگھ کو اتنا یقین نہیں تھا۔ مجھے ان کے الفاظ تو یاد نہیں ہیں۔ لیکن یہ ضرور یاد ہے کہ انھوں نے کہا تھا کہ ملک میں بے حسی اور جمود چھایا ہوا ہے۔ عوام کو بیدار اور متحرک کرنا بڑا مشکل ہے اور یہ چیز ہمارے لئے بڑی رکاوٹ ہے۔ ان باتوں کے بعد تو ان کے متعلق میری پہلی رائے اور زیادہ مضبوط ہو گئی۔

ہم جب باتوں باتوں میں پرنے انقلابیوں کا ذکر کرتے اور ۱۶-۱۹۱۵ء کے شہیدوں اور خاص طور پر لاہور کے پہلے سازشی مقدمہ کے رنج رواں سردار کرتا سنگھ کا ذکر کرتا تو بھگت سنگھ کا انداز ہی بدل جاتا اور جوش کی ایک لہر ان پر طاری ہو جاتی۔ ہم میں سے کوئی بھی کرتا سنگھ سے نہیں ملتا تھا۔ اس لئے کہ ہم بچے ہی تھے۔ جب انھیں پھانسی دے دی گئی تھی لیکن ہمیں معلوم تھا کہ کس طرح ۱۸ سال کی عمر میں وہ غدر پارٹی کے لیڈر بن گئے تھے یہ وہ ارٹھی تھی جس میں بابا سوہن سنگھ بھگنا، بابا وڑھ سنگھ اور پر تھوی سنگھ آزاد جیسے انقلابی شریک تھے۔ ان انقلابیوں نے ۱۶-۱۹۱۵ء میں ایک انقلابی جماعت بنائی تھی اور اس کی کوشش کی تھی کہ انگریزوں کے خلاف مسلح بغاوت کی جائے۔ کرتا سنگھ کی بے جگری باں بازی اور تنظیمی قابلیت کا لوہا ان کے دشمن تک مانتے تھے۔ میں تو گویا ان کی پوجا کرتا تھا اور جب کوئی شخص ان کا ذکر کرتا اور ان کے کارنامے بیان کرتا تو مجھے بڑی خوشی ہوتی۔ اس زمانہ سے میں آہستہ آہستہ بھگت سنگھ کو پسند کرنے لگا۔ ان کے کانپور جانے سے قبل ہی ہم گہرے دوست ہو گئے۔ اگرچہ میں ان کا اکثر مذاق اڑایا کرتا کہ وہ حالات سے اتنے مایوس تھے۔

کاکوری کی گرفتاریاں اور اس کے بعد

۱۹۲۵ء میں یکایک کاکوری کی گرفتاریوں کا حلوہ پیش آیا۔ چند ہی ہفتے کے اندر ہمارے اکثر لیڈر جیل میں بند کر دیئے گئے۔ تلاشیاں اور گرفتاریاں روز کا قسطہ بن گئیں کسی پر ذرا بھی شبہ ہوتا تو اسے دھریا جانا۔ ان سب چیزوں سے میں اتنا متاثر نہیں ہوا جتنا کہ ان کے ہنرات سے۔ وہ لوگ جو ہمارے مقصد سے ہمدردی کا اظہار کیا کرتے تھے۔ اب کترانے لگے۔ وہ لوگ جو انقلاب کی لمبی چوڑی باتیں بنایا کرتے تھے۔ ہمارے جمنازیم سے بھاگنے لگے۔ یہ جمنازیم ہم نے کانپور میں قائم کیا تھا تاکہ نئے کارکن بھرتی کئے جائیں اور انھیں ورزش جسمانی کی تعلیم دی جاتے۔ سارے صوبہ میں خوف و دہشت پھیل گئی۔

۱۹۳۶ء میں الہ آباد چلا گیا تاکہ یونیورسٹی میں داخلہ لے لوں۔ ہم نے وہاں کوشش کی کہ کاکوری کی گرفتاریوں کے بعد جو لوگ پناہ رہے ہیں۔ انھیں اکٹھا کر کے پارٹی کو پھر سے منظم کیا جائے۔ یہ ٹراپی مشکل کام تھا۔ اس وقت ایسا معلوم ہوتا تھا کہ انقلاب ابھی بہت دور ہے۔

انقلابی نوجوانوں میں جو بیچارگی کا جذبہ پیدا ہو گیا تھا وہ انھیں دہشت پسندی کی طرف اس لئے لے گیا کہ ملک کے سیاسی حالات ہی ایسے تھے۔ ۱۹۲۱-۲۲ء کی عوامی جدوجہد کے بعد کانگریس ٹوٹ کر دو گروہوں میں بٹ گئی۔ ایک وہ جدوجہد جاری رکھنا چاہتے تھے اور دوسرے وہ جو قانونی طریقہ سے جنگ کرنا چاہتے تھے۔ سواراج پارٹی کو جیت ہونی اور اسے گاندھی جی کی پوری تائید حاصل تھی۔

اسمیلیوں کے باہر کسی قسم کی سیاسی زندگی نہیں تھی۔ جلسے بہت کم ہوتے تھے ہوتے بھی تو ان میں بہت کم لوگ آتے تھے۔ ملک میں ایک جمود اور سکون چھایا ہوا تھا ایسا سکون جو پھرے ہوئے پانی میں ہوتا ہے۔

ہمارے ساتھیوں میں اس پر بڑے مباحثے ہوئے کہ اس جمود کو توڑنے کے لئے

کیا کیا جائے۔ اشتراکی طریقہ آہستہ آہستہ ملک میں آ رہا تھا۔ اس کی بھی جڑیں آرہی تھیں کہ روس میں مزدوروں اور کسانوں نے انقلاب کر کے اشتراکی نظام قائم کر دیا اور سب سے بڑھ کر یہ کہ یہ اشتراکی حکومت سامراجیوں کے خلاف ایشیائی قوموں مثلاً چین اور ترکی کی مدد کر رہی تھی۔ ان چیزوں نے ہماری توجہ اس اشتراکی ریاست اور اس کے اصولوں کی طرف پھیر دی۔

اسی کے ساتھ ہمارے ملک میں بھی ایک نیا واقعہ ہو رہا تھا۔ اگرچہ اس کی اہمیت ہم اس وقت پوری طرح محسوس نہ کر سکے۔ ایسے زمانہ میں جبکہ سارے ملک میں جمہود سے دم گھٹا جا رہا تھا گرنی کام گارینین کی سرکردگی میں بمبئی کے مزدوروں نے بہت بڑی ہڑتال کر دی تھی۔ بلکلتہ اور کانپور میں بھی ہڑتالوں کی لہر اٹھ رہی تھی اس نے سارے ملک والوں کی توجہ اس طرف پھیر دی۔

ان حالات میں ہم اس نتیجہ پر پہنچے کہ صرف دہشت پسندی اور عوام کے دشمنوں کے خلاف مسلح جدوجہد سے ہم عوام کو بیدار اور متحرک کر سکتے ہیں۔ لیکن یہ بات ابھی صاف تھی کہ صرف دہشت پسندی سے آزادی نہیں مل سکتی۔ ہمارے سامنے یہ بات ابھی صاف نہیں تھی کہ دہشت پسندی سے عوام میں جو حرکت پیدا کی جائے گی تو اُسے کس راہ پر لگایا جائیگا اور انگریزی حکومت کو شکست دینے کے بعد اس کی جگہ کس قسم کی حکومت آئے گی اس قسم کے سوالات ہمارے ساتھیوں کے دلوں میں پیدا ہونے لگے تھے۔

اس زمانہ میں بھگت سنگھ پنجاب میں سرگرم تھے۔ انھوں نے اور ان کے ساتھیوں نے ایک ”نوجوان بھارت سبھا“ قائم کی تھی یہ انقلابی نوجوانوں کی جماعت تھی جو کہ اشتراکی خیالات کا پرچار کرتی تھی اور اس کی اہمیت بتلاتی تھی کہ صرف راست عمل سے برطانیہ کو شکست دی جاسکتی ہے۔ اس سبھا کی مدد سے دہشت پسند پارٹی کے لئے نوجوان بھرتی کئے جاتے تھے۔ یہ سبھا پنجاب کے نوجوانوں میں بے حد مقبول ہوئی اور نچا

کے نوجوانوں کے نقطہ نظر کو بدلنے میں اس نے بڑا حصہ لیا۔

بھگت سنگھ نے کچھ دن "کرتی" نامی رسالہ میں بھی کام کیا۔ یہ ایک اشتراکی رسالہ تھا اور اس کے ایڈیٹر سوہن سنگھ جوش تھے۔

ہندوستان سوشلسٹ ریپبلکن اسیوشن

۱۹۲۸ء میں ایک دن میں اپنے گھر میں بیٹھا ہوا تھا کہ ایک شخص یکایک داخل ہوا۔ اسے دیکھ کر میں حیران رہ گیا۔ یہ بھگت سنگھ تھے لیکن ان میں اور ڈو سال پہلے کے بھگت سنگھ میں بڑا فرق تھا۔ اب وہ اونچے پورے اور نمونہ ہو گئے تھے۔ چہرے اور آنکھوں میں ذہانت کی چمک تھی۔ جب میں نے ان سے باتیں کیں تو میں نے محسوس کیا کہ نہ صرف عمر میں بلکہ تجربہ اور قابلیت میں بھی وہ کئی سال آگے نکل چکے تھے۔

وہ چند رشیکھر آزاد کے ساتھ تھے جو اس وقت ہماری پارٹی کے لیڈر تھے۔ کاکوری سازش کی گرفتاریوں سے صرف وہی ایک تھے جو بچ سکے تھے اور اس وقت روپوش تھے۔ اس ملاقات میں انھوں نے پارٹی کا نیا پروگرام بتلایا اور یہ بھی بتلایا کہ تنظیم میں اب کیا کیا تبدیلیاں کی گئی تھیں۔

اب ہماری پارٹی کا نام "ہندوستان سوشلسٹ ریپبلکن اسیوشن" ہو گیا تھا اور ہمارا مقصد یہ تھا کہ ہندوستان میں اشتراکی راج قائم کیا جائے۔ اس کے علاوہ پارٹی کی ایک مرکزی کمیٹی بنائی گئی اور اس کے تحت صوبہ داری اور ضلع واری کمیٹیاں قائم کی گئیں۔ اصول یہ طے پایا کہ ان کمیٹیوں میں اکثریت جو تصفیہ کرے گی اس پر کو پابند ہونا پڑے گا۔

اس وقت کا سب سے اہم مسئلہ یہ تھا کہ آزادی اور اشتراکیت کی لڑائی کس طرز پر لڑی جائے۔ اس کے لئے یہ طے پایا تھا کہ مختلف گروہ اور کچھ لوگ انفرادی طور پر پیروی کریں۔ ہمارا خیال تھا کہ اس کے بغیر اعتدال پسندی کی خواب آور افیون کا نشا نا زدامتہ

ورنہ اس خوف کو دور کیا جاسکتا ہے جس کی وجہ سے عوام ایک ہو کر اپنے حاکموں کے خلاف نہیں اٹھ کھڑے ہوتے ہم سمجھتے تھے کہ جیسے ہی ہم مناسب موقع پراوردنا سب مقامات پر کارروائی کریں گے اور ایسے سرکاری افسروں پر حملہ کر کے قتل کریں گے جن سے عوام کو سخت نفرت ہے تو عوام کا یہ جو ختم ہو جائے گا۔ عوامی تحریک کی ایک لہر سارے ملک میں اٹھ کھڑی ہوگی ہم اپنے کو اس تحریک سے وابستہ کر لیں گے ہم گویا اس کے ایک ہتھیار بند دستہ کا کام دیں گے اور اس تحریک کی مشترکہ نظام کی طرف راہبری کریں گے۔

اس تحریک میں ہمارے حصہ لینے کا یہ نتیجہ ہوگا کہ آزاد ہندوستان لازمی طور پر اشتراکی ہندوستان ہوگا۔

اس زمانہ میں اور اس کے بعد جو شخص بھی بھگت سنگھ سے ملا۔ اس پر ان کی غیر معمولی ذہانت اور عزم کا اثر پڑا۔ اس کی وجہ یہ نہیں تھی کہ وہ بڑے اچھے مقرر تھے بلکہ ان کی باتوں میں اتنا جوش ماتی قوت اور اتنا خلوص ہوتا تھا کہ کوئی شخص بھی متاثر ہوئے بغیر نہیں رہ سکتا تھا۔ اس ملاقات کے بعد ہم پوری رات باتیں کرتے رہے اور صبح ہوتے ہوتے باہر نکلے توافق پر سرخ شفق کی لکیر بن رہی تھی۔ اس کو دیکھتے ہی میرے دل میں خیال پیدا ہوا کہ ہماری پارٹی کے افق پر بھی ایک نئی شفق پھول رہی ہے اب ہمیں معلوم تھا کہ ہماری منزل مقصود کیا ہے اور اس تک پہنچنے کا راستہ کون سا ہے۔

یہ تھی ہماری اس زمانہ کی اشتراکیت۔ ہمیں اپنے قومی لیڈروں پر اور ان کی اعتدال پسندی پر کوئی اعتماد نہیں رہا تھا۔ ان کے نفروں اور سیاسی چالبازیوں سے ہمیں وحشت اور نفرت ہونے لگی تھی اور ہم سمجھتے تھے کہ ہم اپنے کام سے ملک میں ایک حرکت پیدا کر دیں تو خود عوام میں نئے نئے انقلابی لیڈر ابھر سکیں گے۔ اشتراکیت ہماری منزل مقصود تھی اور ہم سمجھتے تھے کہ جیسے ہی قوت ہمارے ہاتھ میں آئے گی ہم اس سے اشتراکی نظام قائم کرنے میں مدد لیں گے۔

بیہلا وار

۱۹۲۸ء میں سائمن کمیشن ہندوستان آیا اور سارے ملک میں ہڑتالیں اور مظاہر ہونے لگے۔ بمبئی کے مزدوروں نے نہایت شاندار ہڑتال کی جہاں جہاں کمیشن جاتا "سائمن واپس جاؤ" کے نعرے اور کالی بھنڈیاں اس کا استقبال کرتیں۔ ۱۹۲۱ء کی سول نافرمانی کے بعد ایسے نظارے دیکھنے میں نہیں آتے تھے۔

اسی زمانے میں یہ خبر آئی کہ لاہور کے ایک مظاہرے میں پولیس نے لٹھیاں اور گولیاں چلائیں۔ مجمع کو منتشر کر دیا اور لالہ راجپت رائے جو اس کی رہبری کر رہے تھے وہ بھی زخمی ہوئے اور کچھ دن بعد ان کا انتقال ہو گیا۔ اس واقعے نے سارے ملک میں غم و غصہ کی لہر دوڑادی۔

لیکن غم و غصہ کے ان جذبات کے ساتھ عوام میں بے بسی کی بھی ایک لہر تھی۔ ہزاروں آدمیوں کے سامنے ان کا ایک محبوب لیڈر مارا جاتا ہے اور وہ کچھ نہیں کر سکتے وہ ہزاروں مجرموں کو کوئی سزا نہیں دے سکتے۔

ہماری پارٹی نے تصفیہ کیا کہ اس وقت اقدام کرنا چاہیے۔ نومبر ۱۹۲۸ء لاہور کے اسسٹنٹ سپرنٹنڈنٹ سائڈرس پرجس نے لاہور میں مظاہرہ کرنے والوں پر لٹھیاں چلوائی تھیں۔ پولیس ہیڈ کوارٹر کے سامنے حملہ کیا گیا اور اُسے قتل کر دیا گیا۔ یہ حملہ اس قدر موقع پر ہوا تھا اور اس قدر جانبازی اور بہادری سے کیا گیا تھا کہ سارے ملک میں خوشی اور جوش کی لہر دوڑ گئی۔ ہم سمجھتے تھے کہ موقع پر ایک حملہ سے عوام کو متحرک کیا جاسکتا ہے اور یہی اس میں بڑی کامیابی ہوئی۔

اسمبلی پر ہم بھیج دیا گیا

حالات اب تیزی سے بدلنے لگے۔ دسمبر ۱۹۲۸ء میں کانگریس نے اپنے کلکتہ کے اجلاس میں یہ تحریک منظور کی کہ اگر ایک خاص مدت کے اندر ہندوستان

نوابادیات کا درجہ نہیں دیا گیا تو وہ "کامل آزادی" کو اپنا مقصد قرار دے گی۔ ملک میں بے حسی اور جمہور کی چادر کئی سال سے چھاتی ہوتی تھی۔ وہ ہٹنے لگی۔ ملک کے کونہ کونہ میں نوجوانوں کی سبھائیں بننے لگیں اور ممبئی میں ایک بہت بڑی ہڑتال کی تیاری ہونے لگی۔

ہم سب محسوس کرنے لگے کہ ۲۲-۱۹۲۱ء کی طرح عوام کی بہت بڑی تحریک آنے والی ہے۔ ہم بھی بہت تیزی سے تیاری کرنے لگے تاکہ اس میں اپنا فرض ادا کر سکیں۔ ہتھیارا اور پیسے جمع کئے جانے لگے۔ اپنے کارکنوں کو ہتھیاروں کے استعمال کی تعلیم دی جانے لگی جبتین داس کو بمکال سے بلایا گیا۔ تاکہ ہم لوگوں کو ہم بنانے کی تعلیم دیں۔ اپریل ۱۹۲۹ء میں تمام اخباروں میں بڑی بڑی سرخیوں سے یہ خبر چھپی کہ مارے ملک کے کمیونسٹ اور مزدور رہنما اور کارکن گرفتار کئے جا رہے ہیں۔ پی سی جی بھی گرفتار کر لئے گئے۔ اس زمانہ میں یہ الہ آباد یونیورسٹی میں پڑھتے تھے۔ اور نوجوانوں کی سبھا کے لیڈر تھے۔ ان کی گرفتاری پر طلباء نے بہت بڑا مظاہرہ کیا۔

بھگت سنگھ اور ہمارے دوسرے ساتھی اس سے پہلے کئی کمیونسٹ لیڈروں سے مل چکے تھے۔ ہمیں ان سے بڑی ہمدردی اور دلچسپی تھی اور ایک زمانہ میں تو ہم یہ بھی سوچ رہے تھے کہ ان سے عملی تعاون کی راہ نکالی جائے کمیونسٹ عوام کو منظم کریں اور عوامی تحریک چلائیں اور ہم "ہندوستان سوشلسٹ ریپبلکن اسوسی ایشن" کے لوگ اس کے مسلح دستہ کے طور پر کام کریں۔ لیکن جب ہمیں اس کا علم ہوا کہ کمیونسٹ افراد کی طور پر مسلح کارروائی کرنے کے خلاف ہیں اور اسے آزادی کی تحریک کے لئے نقصان دہ سمجھتے ہیں تو پھر ہم نے یہ خیال ترک کر دیا۔

ہم کمیونسٹوں کو انقلابی نہیں سمجھتے تھے۔ اس لئے کہ ہم مسلح کارروائی کو ہی انقلاب سمجھتے تھے۔ لیکن بہت ساری چیزوں میں وہ ہم سے بہت قریب تھے۔

انہیں بھی سامراجیوں سے سخت نفرت تھی۔ وہ بھی قومی لیڈروں کی اعتدال کے خلاف تھے۔ وہ بھی جدوجہد کے حامی تھے اور ان کی بھی منزل مقصود اشتراکیت تھی۔

چنانچہ جب سارے ملک میں کمیونسٹوں کی گرفتاریاں ہونے لگیں۔ تو ہم لوگ بہت متاثر ہوئے۔ اس لئے کہ اس سے انقلابی مورچہ کے ایک بازو پرزور ڈھک رہی تھی۔ سامراجی ایک ایسے مقصد کے خلاف برسرِ پیکار تھے جو ہمارا اپنا مقصد تھا اور ایک ایسی تحریک کو کچلنا چاہتے تھے جس سے ہمیں ہمدردی اور محبت تھی۔ ہم نے طے کیا کہ نہ صرف اس کے خلاف احتجاج کرنا چاہیے بلکہ ساری سامراجی پالیسی کے خلاف آواز بلند کرنی چاہیے۔ ایک طرف وہ لوگوں کو نئے دستور کا سراب دکھانا چاہتی تھی دوسری طرف عوام کو دہشت پسندی سے کچلنا چاہتی تھی۔

اس کا نتیجہ یہ نکلا کہ چند ہی روز بعد مرکزی اسمبلی میں مزدور سبھاؤں کے متعلق ایک بل کے پاس ہونے کے بعد ہی (جس میں مزدور تحریک کے خلاف کئی قانون رکھے گئے تھے) اجماع بھٹا۔ جھگٹ سنگھ اور دت وہیں گرفتار کر لئے گئے۔

اس کے بعد اتفاق سے حکومت کو ہماری لاہور کی بم فیکٹری کا پتہ لگ گیا اور سکھ دیو۔ کشوری لال اور ہمارے دوسرے ساتھی گرفتار کر لئے گئے۔ جسے گوالیار اور ان کے بعد مہنس راج ادھو رانے اقبال کر لیا اور اس کی وجہ سے بہار۔ پنجاب۔ یونی وغیرہ میں ہمارے بہت سارے عملی کارکن گرفتار ہو گئے۔ بہت سارے روپوش ہو گئے۔ میں بھی روپوش ہونے کی تیاری کر رہا تھا کہ مجھے بھی پولیس نے گرفتار کر لے۔ ہمیں ایسا معلوم ہونے لگا کہ ہمارے سارے خواب چکنا چور ہو گئے۔ ہماری امید پر اداس پڑ گئی۔ سب سے تکلیف دہ بات یہ تھی کہ ہمارے تقریبات ساکتی ایسے کمزور دل ثابت ہوئے کہ وہ پولیس کے مظالم سہہ نہ سکے اور انہوں نے سب باتوں اقبال کر لیا۔ ان میں سے دو مرکزی کمیٹی کے بھی رکن تھے۔

مقدمہ کی ابتدا

جولائی ۱۹۲۹ء میں ہمارے تیرہ ساتھیوں کو عدالت میں پیش کیا گیا۔ یہاں بھگت سنگھ اور دت سے پھر ملاقات ہوتی۔ بھگت سنگھ کی اب وہ صحت نہیں رہی تھی۔ ایک زمانہ میں ان کے جسم کی خوبصورتی کا ہماری پارٹی میں عام چرچا تھا۔ اب وہ بہت کمزور ہو گئے تھے۔ عدالت میں انھیں اسٹریجر پر لانا پڑا کئی مہینے سے پولیس ان کو سخت جسمانی تکلیفیں پہنچا رہی تھی اور ادھر کئی روز سے انھوں نے بھوک ہڑتال کر رکھی تھی تاکہ سیاسی قیدیوں کے ساتھ انسانوں کا سا برتاؤ کرنے پر حکومت کو مجبور کیا جائے۔ ہم نے آنکھوں ہی آنکھوں میں ایک دوسرے کو سلام کیا۔ ہماری آنکھیں آنسوؤں سے بھر گئیں۔

اگرچہ بھگت سنگھ اور دت کو ہم کے سلسلہ میں عمر قید کی سزا مل چکی تھی لیکن اب وہ ہمارے ساتھ ۱۹۲۹ء کے لاہور سازش کے مقدمہ میں ملزم کی حیثیت سے پیش ہوتے تھے۔ تین دن تک تو ہم نے عدالت کی کارروائی پر کوئی توجہ نہیں کی اور آپس میں بحث مباحثہ کرتے رہے کہ ہمیں اپنی مدافعت کے لئے کونسی راہ عمل اختیار کرنی چاہیے اس میں بھگت سنگھ نے سب سے زیادہ حصہ لیا اگرچہ کہ وہ اتنے کمزور تھے کہ ان کے لئے آرام کرسی کا بندوبست کرنا پڑا تھا۔

جس بات پر انھوں نے زیادہ زور دیا تھا، وہ یہ تھی کہ ہمیں مایوس بالکل نہیں ہونا چاہیے۔ یہ نہیں سمجھنا چاہیے کہ ہماری تحریک ختم ہو گئی۔ ہمیں اپنی مدافعت اس طرح نہیں کرنی چاہیے جس طرح ایک ملزم کرتا ہے۔ اگرچہ کہ اس کی کوشش

مہم جوئے سننا اور راج گرو مقدمہ شروع ہونے کے بعد گرفتار ہوئے بھگوان داس اور سدا سیدو لال کیونٹ پارٹی کے رکن ہیں، بھساول میں گرفتار ہوئے اور لالہ سزا ملی۔ بہت سارے ساتھیوں پر ڈاکہ کے الزام میں بہار میں مقدمے چلائے گئے۔

ضرر دہ کرنی چاہیے کہ جتنے لوگ پرخ سکیں انھیں بچا لیا جائے، ہمیں مقدمہ اس طرح لڑنا چاہیے کہ اس سے ہمارے سیاسی مقصد میں مدد ملے ہمیں ہر موقع پر سامراجی انصاف کی پول کھولنی چاہیے اور یہ بتلانا چاہیے کہ انقلابیوں کی قوت ارادی کو کچلا نہیں جاسکتا۔ نہ صرف اپنے بنیادوں کے ذریعہ بلکہ عدالت اور جیل میں ہمیں تمام سیاسی قیدیوں کے لئے لڑنا چاہیے حکومت کی ہر بات کی ہر جگہ مخالفت کرنی چاہیے اور انھیں یہ بتانا چاہیے کہ ہم ان کی عدالت، ان کی پولیس اور ان کے ہر ادارے کو کس قدر حقارت سے دیکھتے ہیں۔ اس طرح ہمیں چاہیے کہ جو کام ہم نے باہر شروع کیا تھا۔ اسے قید میں بھی جاری رکھیں یعنی اپنے عمل سے عوام کو بیدار کریں، انھیں متحرک کریں۔

ان باتوں نے ہم میں زندگی کی نئی لہر دوڑادی۔ چنانچہ پہلا قدم ہم نے یہ اٹھایا کہ ہم بھی بھگت سنگھ اور دت کے ساتھ بھوک ہڑتال میں شریک ہو گئے ہمارے بنیادی مطالبات یہ تھے کہ تمام سیاسی قیدیوں کو ایک ہی کلاس میں رکھا جائے۔ ان کو بہتر غذا دی جائے۔ اخبارات اور کتابیں مہیا کی جائیں اور لکھنے پڑھنے کی دوسری سہولتیں ہم پہنچائی جائیں۔

بھوک ہڑتال

لاہور سازشی مقدمہ کی یہ مشہور و معروف بھوک ہڑتال ۶۳ دن جاری رہی

جیتن داس اس کی نظر ہو گئے اور جس نے سارے ملک میں بڑا سخت ہرجان برپا کر دیا۔ شروع میں تو حکومت اور جیل کے افسروں نے اس کو کچھ اہمیت نہیں دی اُن کا خیال تھا کہ چند دن میں یہ خود بخود ختم ہو جائے گی۔ اس خیال کو تقویت دے گی اس وجہ سے ہوئی کہ چند روز بعد دو قیدیوں نے ہڑتال ترک کر دی۔ ہم میں سے بعض ایسے تھے جنہیں پورا اعتماد نہیں تھا کہ کتنے روز چل سکیں گی اور میں خود یہ سوچتا تھا کہ

کتنے دن تک بھوکا رہ سکوں گا۔ ہم سب لوگ پہلے بڑی سختیاں اٹھا چکے تھے۔ پولیس کے مظالم کا اب ہم پر اثر نہیں ہوتا تھا۔ لیکن یہ خیال کہ دنوں بمقنوں بلکہ مہینوں بغیر کچھ کھائے ہوئے رہنا واقعی بڑا صبر آزما تھا۔

شروع میں دس دن تک تو کوئی خاص بات نہیں ہوئی۔ کچھ لوگ ضرور ایسے تھے جو ایک ہفتہ بعد ہی بستر سے لگ گئے اور عدالت میں سارے سارے دن بیٹھے رہنے سے وہ تھک جاتے تھے لیکن ہمیں شروع میں جو دہشت تھی۔ وہ اب ختم ہو چکی تھی۔ اب ہم محسوس کرنے لگے تھے کہ بھوک ہڑتال ایسی کوئی مشکل چیز نہیں ہے لیکن ہمیں اس وقت تک اس کا احساس نہیں تھا کہ حقیقی لڑائی تو آئندہ آنے والی تھی۔

دس دن کے بعد سے سرکاری افسروں نے زبردستی غذا دینے کی کوشش شروع کی۔ دنوں ہم لوگ علیحدہ علیحدہ کوٹھڑیوں میں رکھے جاتے تھے۔ ڈاکٹر آتا اور اپنے ساتھ کئی بٹے کٹے اور توانا نمبردار قیدیوں پر سپرہ دینے والے ساتھ لانا بھوک ہڑتالی کو زبردستی فرش پر لٹا دیا جاتا اور اس کی ناک میں زبردستی رٹر کی نالی داخل کر کے اس کے ذریعہ دودھ پہنچانے کی کوشش کی جاتی۔ ہم بہت ہاتھ پاؤں مارنے سخت مزاحمت کرتے لیکن اس کا اثر نہ ہوتا اور ہم یہ محسوس کرنے لگے کہ انھوں نے ہمیں نیچا دکھلا دیا۔

بھوک ہڑتال کے انیسویں دن مجھے اطلاع ملی کہ جتین داس کی حالت خراب ہے اور انھیں جیل کے ہسپتال میں منتقل کر دیا گیا ہے۔ شروع میں تو میری سمجھ میں نہیں آیا کہ داس کو کیا ہو گیا۔ چند ہی گھنٹے پہلے تو اچھا خاصا تھا لیکن تھوڑی دیر بعد جیل کے ایک چھوٹے افسر نے جو مجھے پہلے خبر دے گیا تھا۔ بتلایا کہ جب زبردستی غذا دی جا رہی تھی تو اس وقت کچھ ہو گیا اور داس میہوش پڑے ہیں۔

یہ خبر بڑی تکلیف دہ تھی۔ ہم میں سے اکثر گرفتار ہونے سے پہلے داس سے

نہیں ملے تھے لیکن ان چند دنوں میں جو ہم ساتھ رہے تو سب کو ان سے محبت ہو گئی تھی۔ اگرچہ وہ بہت خاموشی پسند تھے لیکن بڑے ذہین اور خوش مذاق تھے ہمیشہ لطیفے اور کہانیاں سنا کر سب کو ہنسیا کرتے تھے۔

میں نے جلدی کو بلوایا اور اسے مجبور کیا کہ مجھے ہسپتال جانے کی اجازت دے۔ میں ہسپتال پہنچا تو وہاں دیکھا کہ داس ایک پلنگ پر بے ہوش پڑے ہیں۔ اور ان کے اطراف ڈاکٹر ہوش میں لانے کی تدبیریں کر رہے ہیں۔ انھیں ڈور تھا کہ کہیں اسی رات ان کا انتقال نہ ہو جائے۔ انھیں ہوش تو آ گیا لیکن منو نیا ہو گیا جس سے وہ بہت کمزور ہو گئے۔ انھوں نے دوا پینے یا غذا کھانے سے قطعاً انکار کر دیا۔ زبردستی کوئی چیز دینے کا کوئی سوال ہی اب نہیں تھا۔

اس کے بعد سے ہسپتال نے ایک نئی اور نازک شکل اختیار کر لی۔ داس کے بعد شیو ورما اور دوسرے ساتھیوں کی باری آئی اور ہسپتال بھر گیا۔ عدالت کی کارروائی ملتوی کر دی گئی۔

اب تو گویا موت کے لئے دوڑ شروع ہو گئی۔ اب تو آپس میں اس کا مقابلہ شروع ہو گیا کہ پہلے کون مرتا ہے۔

ڈاکٹروں کو نیچے دکھلانے کے لئے ہم نے بے شمار طریقے نکال لئے۔ کٹوری نے سرخ مریخ منہ میں بھری اور اس پر گرم پانی چڑھا لیا تاکہ حلق خراب ہو جائے اور اگر ڈاکٹر منہ میں رہے گی تلی ڈالے تو اتنی کھانسی آئے کہ وہ نکلنے پر مجبور ہو جائے۔ بے زبردستی دودھ پلا گیا تو میں نے مکھیاں پکڑ کر کھالیں تاکہ قے ہو جائے اور سارا دودھ نکل جائے۔ ڈاکٹروں کو ہماری یہ چالیں معلوم تھیں اس لئے وہ ہم پر باقاعدہ پہرہ بٹھلاتے تھے ڈاکٹر بھی ہماری قوت ارادی کو توڑنے کے لئے نئی نئی ترکیبیں کرتے۔ ایک دن ہمارے کمرے سے پانی کے تمام برتن ہٹائے اور اس کی جگہ برتنوں میں دودھ بھر کر رکھ دیا۔

یہ سب سے سخت اور مشکل امتحان تھا۔ ایک دن گزرنے کے بعد پیاس برداشت سے باہر ہو گئی۔ میں ہر برتن کے پاس اس امید میں جاتا کہ شاید اس میں پانی ہو۔ اس میں دیکھتا کہ دودھ بھرا ہوا ہے تو واپس آ جاتا۔ یہ چیز مجھے پاگل بنائے دے رہی تھی جس شخص نے ہمارے لئے یہ تدبیر سوچی تھی، اگر وہ میرے سامنے آ جاتا تو میں اسے قتل کر دیتا۔ باہر پہرہ دار ہر وقت بیٹھے رہتے ہر لمحہ خاموشی سے نگہبانی کرتے رہتے۔ مجھے خود اپنے آپ پر سے بھر و سدا ٹھننے لگا۔ میں یہ محسوس کرنے لگا کہ اگر چند گھنٹہ اور اسی طرح گزر گئے تو مجھے ہار مان لینی ہوگی اور دودھ پینے پر مجبور ہونا پڑے گا۔ میرا حلق خشک ہو گیا تھا۔ زبان پھول گئی تھی۔

میں نے پہرہ دار کو اندر بلا یا اور اس سے کہا کہ میرے لئے پانی لا رہے۔ چاہے چند قطرے ہی کیوں نہ ہوں۔ اس نے جواب دیا ”میں نہیں کر سکتا مجھے اس کی اجازت نہیں ہے۔“ میں غصہ سے بے قابو ہو گیا۔ میں نے دودھ کا برتن اٹھا کر دروازہ پر پھینک مارا۔ برتن ٹکڑے ٹکڑے ہو گیا اور دودھ سے پہرہ دار کے تمام کپڑے بھیک گئے وہ خوفزدہ ہو کر بھاگا۔ وہ سمجھا کہ میں پاگل ہو گیا ہوں۔ اس کا خیال حقیقت سے کچھ زیادہ دور نہیں تھا۔

اسی کرب میں کشوری اور دوسرے ساتھی بھی مبتلا تھے۔ جیسا کہ مجھے بعد میں پتہ چلا کہ ہر اپنے وہی حرکت کی تھی جو میں نے کی تھی یعنی دودھ کا برتن پھینک دیا تھا۔ جیلر کو آخر کار جھکنا پڑا اور ہمارے کمرے میں پانی بھیجنا پڑا۔ میں پانی کو دیکھ کر ان پر ٹوٹ پڑا اور بے تحاشا پینے لگا۔ جس کا نتیجہ یہ نکلا کہ سخت ممتی اور قے ہونے لگی اور سارا پانی نکل گیا۔

اسی دوران جہاں جہاں سیاسی قیدی تھے انھوں نے بھی ہماری ہمدردی میں جکڑ پڑاں کر دی۔ ہمارے مطالبات کی تائید میں سارے ملک میں بہت بڑی عوامی

تحریک اٹھ کھڑی ہوئی۔ بلک کے کود کودنے میں جلسے اور مظاہرے ہونے لگے۔

چند دن کے بعد ہی میرٹھ سازش کے قیدیوں نے بھی بھوک ہڑتال کر دی۔ اس کی خبر ساری دنیا میں پھیل گئی۔ انگلستان میں ہیجان پیدا ہو گیا۔ ساری دنیا کی توجہ ہندوستان کی جیلوں پر مرکوز ہو گئی۔

بھوک ہڑتال کے زمانہ میں بھگت سنگھ کئی مرتبہ ہمارے جیل میں مشورہ کا بہانہ کر کے آئے مگر اصل میں ان کا مقصد یہ ہوتا تھا کہ ہم لوگوں سے ملیں اور ہماری حالت کا پتہ لگائیں۔ اگرچہ وہ بہت کمزور ہو گئے تھے لیکن وہ داس اور دوسرے ساتھیوں کے پاس بڑی دیر تک بیٹھتے اور بہت بڑھاتے۔ صرف ان کی موجودگی سے ہم میں ایک نئی زندگی کی لہر آ جاتی۔ ہم بڑی بے چینی سے اس دن کا انتظار کرتے رہتے جب وہ ہمارے یہاں آتے

آخر کار جب جیتن داس موت کے منہ میں آ گئے اور شیو ورما اور دوسرے بعض ساتھیوں کی حالت بہت نازک ہو گئی تو حکومت کو گھٹنے ٹیکنے پڑے۔ ایک کمیٹی بنائی گئی جس میں غیر سرکاری آدمیوں کی اکثریت تھی تاکہ وہ جیل کے قوانین میں تبدیلی کرنے کی سفارش پیش کرے۔ کمیٹی نے آکر ہم سے جیل میں ملاقات کی اور یہ یقین دلایا کہ ہمارے اکثر مطالبات تسلیم کر لئے جائیں گے اور اس کی بنا پر ہم نے ہڑتال ختم کر دینے کا تعفیہ کیا۔ جیتن کی حالت اتنی خراب ہو چکی تھی کہ ان کے بچنے کی کوئی امید نہیں تھی۔

نہ وہ بات کر سکتے تھے اور نہ سن سکتے تھے۔ اس وقت یہ احساس تھا کہ فتح ہماری ضرور ہوئی لیکن اس فتح کے لئے جس نے سب سے زیادہ قربانی دی وہ آج اس کا ثمریاسے محروم ہے۔ وہ موت کے منہ میں لیٹا ہوا تھا اور ہم سب اس کے بستر کے اطراف جمع تھے۔

میرے حلق میں پھندا پڑنے لگا۔ چند منٹ میں اس کی روح پرواز کر گئی اور میں نے نظر اٹھا دیکھا تو جیل کے سنگدل افسروں کی آنکھوں میں آنسو چھلک رہے تھے۔ جیل کے باہر بہت بڑا مجمع اس کے جنازے کے لئے جمع تھا۔ جب اُسے باہر نکالا گیا تو میبلٹن ہارڈنگ

سپرٹنڈنٹ پولیس لاہور نے ٹوپی اتار کر تعظیم پیش کی۔ تعظیم ایک ایسے آدمی کی تھی۔ جسے برطانوی سلطنت کی ساری قوت بھی نہ جھکا سکی۔

حکومت نے ہم سے جو وعدے کئے تھے۔ بعد میں چل کر اس سے کترانے لگی۔ اس کی خلت تو جیہیں کرنے لگی بہت سارے سیاسی قیدیوں کو اس سے مستثنیٰ قرار دیا اس سے دوا اور بھوک ہڑتالیں کرنا پڑیں۔ لیکن سارے ملک کی توجہ اس پر مبذول ہو گئی کہ ہمارے ملک کے جیلوں کی حالت کس قدر خراب تھی۔

اس بھوک ہڑتال کے زمانے میں ایک واقعہ لے ہمارے دلوں کو بہت گرمادیا بابا سوہن سنگھ بھگنا جو غدر پارٹی کے بانیوں میں تھے اور ۱۶-۱۹۱۵ء کے لاہور سازش کے مقدمہ کے ہیرو تھے اس زمانہ میں لاہور جیل ہی میں تھے۔ انھوں نے بھی ہماری ہمدردی میں بھوک ہڑتال کر دی تھی۔ وہ ہندوستان اور انڈمان کے جیلوں میں چودہ سال کاٹ چکے تھے اور اب رہا ہونے والے تھے۔ سپرٹنڈنٹ نے ہم سے آکر کہا کہ اگر وہ ہڑتال پر اصرار کریں گے تو انھیں اور زیادہ دن جیل میں رہنا ہوگا ان کی کچھ سزا جو معاف ہوئی وہ رعایت باقی نہ رہے گی۔ باباجی اس وقت کافی ضعیف ہو چکے تھے۔ چودہ سال کی قید کی دوزخ نے ان کی صحت بالکل برباد کر دی تھی کہ ان کی بھوک ہڑتال کے نتائج بُرے نہ نکلیں۔

بھگت سنگھ باباجی سے ملے اور ان سے درخواست کی کہ وہ ہڑتال ترک کر دیں لیکن انھوں نے نہیں مانا۔ بھگت سنگھ نے اپنی ملاقات کا حال ہم سے بیان کیا تو ان کی آنکھوں میں آنسو بھر آئے تھے۔ باباجی نے اس وقت تک ہڑتال جاری رکھی جب تک ہماری ہڑتال رہی۔ اس کی وجہ سے انھیں ایک سال اور جیل میں کاٹنا پڑی۔



بہکت سنگھ

عام روایتی دہشت پسند لیڈروں میں جو باتیں ہوتی ہیں وہ بہکت سنگھ میں نہیں تھیں۔ اکثر باتوں میں ہم میں آپس میں اختلافات ہوتے تھے۔ بہت گرامر مجیش ہوتی تھیں لیکن اکثریت سے جو فیصلہ ہوتا تھا وہ سب کو ماننا پڑتا تھا۔ کئی دفعہ ایسا ہوا کہ بعض چیزیں ایسی طے ہوئیں جس کے بہکت سنگھ خلاف تھے۔ لیکن انھوں نے اکثریت کے فیصلہ کی پابندی کی۔ وہ بہت تیز طبیعت اور اٹل ارادے کے آدمی تھے ان میں چند رشیکر آزاد کی سی سنجیدگی اور ڈھراؤ نہیں تھا اس کی وجہ سے بعض وقت وہ غصہ میں کانپنے لگتے اور ایسے لوگوں کی خوب خبر لیتے جو اپنی رائے پر قائم نہ رہ پاتے۔ لیکن وہ کبھی کسی کی دل آزاری نہیں کرتے تھے۔ اگر ان کی باتوں سے کسی کا دل دکھ جاتا تو وہ اس خلوص اور سچائی سے معافی مانگتے کہ کسی شخص کے بھی دل میں ان کے خلاف کسی قسم کا جذبہ پرورش نہ پاسکتا۔ محبت ان کی فطرت میں کوٹ کوٹ کر بھری ہوتی تھی۔ اپنے ساتھیوں کی تکلیف دیکھ کر ان کا دل بھر آتا تھا۔ بہت صاف گوا اور صاف باتن تھے۔ دل بہت کشادہ تھا۔ یہی وجہ تھی کہ ہر شخص کو ان سے خاص لگاؤ تھا۔ اگر کوئی شخص ایک دفعہ بھی ان سے مل لیتا تو اسے ان سے محبت ہو جاتی۔

بہکت سنگھ کو مطالعہ کا بڑا شوق تھا۔ وہ جیل میں اپنا زیادہ تر وقت

اشرار کی ادب کے مطالعہ میں صرف کرتے تھے یہ کہنا تو مبالغہ ہو گا کہ وہ مارکس کے پیرو بن گئے تھے۔ لیکن اپنے مطالعہ، مباحثے اور خاص طور سے بیرونی حالات مثلاً شولا پور میں مارشل لاء کے واقعہ، پشاور کے واقعہ، گڑھوالی سپاہیوں اور ان کے لیڈر چندر سنگھ کی بہادری اور حب الوطنی کے واقعات سے وہ اس نتیجہ پر پہنچے تھے کہ مسلح سرگرمی اسی وقت کامیاب ہو سکتی ہے جبکہ وہ عوامی تحریک کے ساتھ اس کا جُز بن کر ہو اور عوامی تحریک کی ضروریات کی پوری طرح پابند ہو۔

سوئیٹ یونین، سے ہم سب کو بڑی محبت تھی۔ جیل کے مطالعہ نے اس محبت میں اور اضافہ کر دیا۔ چنانچہ ۱۹۳۰ء میں اکتوبر کے انقلاب کی سالگرہ کے موقع پر ہم نے سوئیٹ یونین کو پیامِ تہنیت بھیجا تھا۔ اس کی کامیابی پر خوشی کا اظہار کیا تھا۔ اور اس عہد کو دہرایا تھا کہ ہم سوئیٹ اسٹیٹ کی اس کے دشمنوں سے بچانے کے لئے ہر قسم کی امداد کریں گے۔

حکومت کا فیصلہ

پورے مقدمہ کے دوران ہم نے اسی پالیسی پر عمل کیا جو ہم نے شروع میں طے کی تھی یعنی اپنے نظریوں کا زیادہ سے زیادہ پروسیکینڈ کیا جائے۔ ہماری اس پالیسی کی کامیابی سے اور خاص طور پر اس وجہ سے کہ اخباروں نے ہمارے مقدمہ کو اتنی شہرت دی کہ حکومت بے حد خفا تھی، حکومت ہر وقت اس کی کوشش کرتی تھی کہ ہمیں جھکا دے۔ ہم نے بھی مصمم ارادہ کر لیا تھا کہ کبھی حکومت کے ایسے احکام نہیں مانیں گے جن سے ہماری ذلت ہو۔ پولیس اور عدالت کے سامنے کبھی نہیں جھکیں گے اس کا نتیجہ یہ تھا کہ اکثر شکریہ ہو جاتی۔ پولیس سے لڑائی ہو جاتی اور مقدمہ کئی کئی روز ملتوی ہو جاتا۔

اس کا اثر یہ ہوا کہ حکومت کے دیوالیہ پن کی اچھی طرح پول کھلتی، ہماری

زیادہ سے زیادہ شہرت ہوتی اور عام لوگوں کی ہمدردی ہم سے بڑھتی۔

مجسٹریٹ کے سامنے نو مہینہ تک ہمارا مقدمہ چلانے کے بعد کارروائی ایک دم روک دی گئی! جو دیکھ ابھی صرف چند ہی گواہ پیش ہوئے تھے اور وائسرائے نے یہ بتلانے ہوئے کہ ”غیر معمولی حالات“ پیش آ گئے ہیں اور ”امن وامان“ کو خطرہ لاحق ہو گیا ہے۔ ایک خاص آرڈیننس نکالا جو سن ۱۹۳۱ء کا لاہور سازشی مقدمہ کا آرڈیننس کہلاتا ہے۔ یہ اپنی قسم کا پہلا حکم تھا۔ اس کی رو سے یہ طے کیا گیا کہ ہمارا مقدمہ ایک خاص عدالت میں چلے اور اگر وہ ضرورت سمجھے تو ہماری غیر حاضری میں بھی کارروائی جاری رکھ سکتی تھی۔ عدالت میں وکیل ملزم یا ملزم کے گواہوں کا موجود رہنا کچھ ضروری نہیں تھا۔ یہ عدالت ہر قسم کی سزا حتیٰ کہ پھانسی کی سزا بھی دے سکتی تھی اور سب پر طرفہ یہ کہ اس کے خلاف کہیں اپیل نہیں ہو سکتی تھی۔ کوئی بھی حکومت جو اپنے کو مہذب کہتی ہو اس قسم کے قانون نہیں بنا سکتی۔

حکومت کا اس سے مقصد یہ تھا کہ ہم اس مقدمہ کو اپنے انقلابی پروپیگنڈا کے لئے استعمال نہ کر سکیں۔ ساتھ ہی غالباً ایک چیز اور انھیں پریشان کر رہی تھی وہ یہ کہ جب سائڈرس کا قتل ہوا تو وہاں ایک ہی پولیس افسر مشرفان موجود تھے اور مشرفان عدالت میں بھگت سنگھ کو پہچان نہیں سکے۔ اس مقدمہ کی وجہ سے سارے ملک میں جو ہمدردی کی لہر دوڑ گئی تھی اس کی وجہ سے بہت سارے سرکاری اہم گواہ حکومت کے خلاف ہو گئے تھے اور بہت ساروں کے متعلق اندیشہ تھا اور ڈوسا تھی جنھوں نے اقرار کر لیا تھا انھوں نے اپنا بیان واپس لے لیا تھا۔

حکومت کو خطرہ ہو گیا۔ اگر معمولی طریقہ پر مقدمہ چلا تو اسے کامیابی نہ ہوگی۔ اس خاص عدالت میں مقدمہ چل کر ابھی دو ہفتہ بھی نہیں بیتے تھے کہ توقع کے مطابق حکومت سے ٹکڑے ہو گئی۔ عدالت کے حاکم نے یہ حکم دیا کہ چونکہ ہم عدالت میں

داخل ہوتے وقت نعرے لگاتے ہیں۔ اس لئے ہمیں ہتھکڑیاں پہنائی جاتیں جب ہم نے غر کیا کہ ہم مجسٹریٹ کی عدالت ہیں اور ہائی کورٹ میں بھی یہ نعرے دگاتے تھے اور انھوں نے کبھی کوئی اعتراض نہیں کیا تو اس حاکم عدالت نے پولیس کو حکم دیا کہ زبردستی کی جائے۔

وکیلوں اور دوسرے بہت سارے لوگوں کے سامنے پولیس کی ایک بہت بڑی جمعیۃ نے لاکھٹیوں اور بندوق کے کندوں سے ہم پر حملہ کر دیا۔ ہم لوگ نہتے تھے۔ لیکن ہم لڑنے لگے۔ ہم دشمن کے مقابلہ میں ظاہر ہے کہ بہت کمزور تھے۔ ہمارے سر ہاتھ اور سینے پر لاکھٹیاں اور کندے برسے لگے۔ زمین پر گرنے کے بعد بھی ہمیں ٹھوکروں اور لاکھٹیوں سے مارا گیا۔ ہم سب زخمی ہو گئے۔ سارے جسم سے خون بہنے لگا اور اسی حالت میں زبردستی ہمیں عدالت کے باہر کھینچ کر لے گئے۔ زخم اتنے شدید آئے تھے کہ ہمارے کئی ساتھی کئی دن تک چل پھر نہیں سکے۔

ہم نے مطالبہ کیا کہ حکم واپس لے لیا جائے اور اس کا یقین دلایا جائے کہ اس قسم کا برتاؤ آئندہ نہیں کیا جائے گا۔ حکومت اس کے لئے تیار نہیں تھی۔ عدالت کے اراکین میں ہندوستانی صرف آغا حیدر تھے۔ اس واقعہ کا ان پر اتنا اثر ہوا کہ انھوں نے ایک بیان دیا کہ ہتھکڑیاں پہنجانے یا قوت استعمال کرنے کے حکم سے ان کا کوئی تعلق نہیں ہے۔ چند دن بعد عدالت کے اراکین میں تبدیلی کر دی گئی اور آغا حیدر ہٹا دیئے گئے۔

اس کے بعد بغیر ملزم۔ بغیر ملزم کے وکیلوں اور بغیر صفائی کے گواہوں کے مقدمہ چلتا رہا اور وہ بھی ایسی عدالت میں جہاں ایک جج اس لئے ہٹا دیا گیا تھا کہ اپنی آزاد رائے رکھتا تھا اور انصاف کے اصولوں سے ہٹنا نہیں چاہتا تھا۔ ایسی عدالت سے جس قسم کے انصاف کی توقع تھی وہ ظاہر ہے۔

پانچ مہینے تک مقدمہ کا کھیل کھیلنے کے بعد اس عدالت نے اکتوبر ۱۹۴۷ء میں اپنا فیصلہ سنا دیا۔ بھگت سنگھ، راج گرو اور سکھ دیو کو پھانسی کی سزا دی گئی۔ سنا کو جس دوام کی اور باقی کو لابی لابی قید کی سزائیں۔

میں ان لوگوں میں سے تھا جو بری کر دیئے گئے تھے۔ اس کی وجہ یہ تھی کہ میرے خلاف جس نے اقبال کیا تھا اس نے بعد میں اس کے خلاف بیان دیا۔ جیسے ہی جیل سے نکل کر شرک پر آیا تو میں ایسے محسوس کرنے لگا جیسے میں نے اپنے ساتھیوں کا ساتھ چھوڑ دیا ہے۔

بھگت سنگھ کی محبت اور عزت ہمارے ملک کے لوگوں کے دلوں میں کس قدر جاگزیں ہو گئی تھی اس کا پتہ مجھے باہر آ کر چلا۔ جہاں بھی کوئی جلسہ ہوتا ساری فضا ”بھگت سنگھ زندہ باد“ کے نعروں سے گونج جاتی۔ ”انقلاب زندہ باد“ کا نعرہ سب سے پہلے بھگت سنگھ نے بلند کیا تھا اور اب اس نعرے نے ہر جگہ ”ہندو ماترم“ کی جگہ لے لی تھی۔ بھگت سنگھ کا نام ملک کے ہر باسی کی زبان پر تھا۔ ان کی تصویر ہر نوجوان کے دل پر کندہ تھی۔ میرا دل فحشہ سے پھول اٹھتا تھا جب میں یہ سوچتا کہ اس انقلابی کے ساتھ میں نے اتنے دن گزارے ہیں۔

لوگوں کو اب بھی اتنی اُمید تھی کہ بھگت سنگھ اور ان کے ساتھیوں کو بچا لیا جائے گا۔ ہر شخص یہ سمجھ رہا تھا کہ کانگریس اور حکومت میں جو آج کل سمجھوتہ کی بات چیت ہو رہی ہے اس میں ایک شرط یہ بھی ضرور ہوگی کہ ان بہادروں کو رہا کر دیا جائے تو کم از کم موت کی سزا کو قید کی سزا سے بدل دیا جائے۔ یہ اُمید غلط ثابت ہوتی ہم تشدد کے مجرم تھے۔ اس لئے کانگریس اسے گاندھی ارون سمجھوتہ کی ایک شرط نہیں بنا سکتی تھی۔ اگرچہ وہ چاہتی تھی کہ بھگت سنگھ اور ان کے ساتھیوں کی جان بچا لی جائے۔

اپریل ۱۹۳۱ء میں اسی زمانہ میں جبکہ کراچی میں کانگریس کا اجلاس

درا تھا بھگت سنگھ اور بن کے ساتھیوں کو شہادت کا جام پلایا گیا۔ اس وقت
 ہگت سنگھ مشکل سے چوبیس سال کے تھے۔

میں اس وقت کراچی جا رہا تھا۔ جو شخص بھی خبر سننا بچوں کی طرح پھوٹ
 پھوٹ کر رہتا۔ مجھے نواتنا دھچکا لگا کہ بالکل ساکن ہو گیا مجھے کسی طرح یقین ہی
 ہیں آتا تھا۔

شہاب ثاقب کی طرح سیاسی فضا میں یہ شہید چمکا اور غائب ہو گیا اس
 قربانی نے لاکھوں انسانوں کے دل متور کر دیئے۔ وہ نئے ہندوستان کا منظر بن گیا۔
 میں نے یہ مثال چھوڑ دی کہ کس طرح موت کے سامنے سینہ سپر ہونا چاہیے۔ سامراجی
 وقت کے مقابلہ کے لئے کس قدر قوت ارادی چاہیے اور اسی کے بل پر سامراج کے
 لفٹر پر ہم اپنے دیش میں عوام کی حکومت قائم کر سکتے ہیں۔



چند شیکھر آزاد

۱۹۳۰ء کی انقلابی تحریک میں جو نوجوان شریک ہوئے ان کے لئے چند شیکھر آزاد کا نام ایک تاریخی اہمیت رکھتا ہے۔ ان کی ذات نوجوانوں کو گرامقی اور متحرک کیا کرتی تھی۔

۱۹۲۵ء کے کاکوری کے ریل کے واقعہ میں شریک تھے لیکن وہ پولیس کے ہاتھ نہیں لگ سکے۔ پولیس ان کے پیچھے ہر گرواں تھی۔ وہ اگر کہیں اس کے ہاتھ لگ جاتے تو پھانسی کے تختہ کے سوا ان کے لئے کوئی دوسری جگہ نہ ہوتی لیکن اس باوجود وہ ایک دن بھی خاموش نہ بیٹھ سکے۔ انھیں پارٹی کو منظم کرنے کا بڑا ملکہ تھا چنانچہ کاکوری کی گرفتاریوں کے بعد وہ بھگت سنگھ اور سکھ دیو کے ساتھ پارٹی کی سرے سے تنظیم کرنے لگے۔

بہت ساری چیزوں میں وہ بھگت سنگھ سے بالکل مختلف تھے۔ بہت خاموش اور بالکل پرسکون رہتے۔ خاص طور پر جب کوئی مسلح کارروائی رہبری کرتے ہوں پریشانی کبھی چھو نہ جاتی۔ ان کے اعصاب گویا فولاد کے بنے ہوئے تھے ان میں بھگت سنگھ کی سی وسعت نظر اور ذہنی اور علمی قابلیت نہیں تھی۔ انھیں چونکر پڑھنے لکھنے کا موقع کم ملا تھا اس لئے نئے نئے خیالات جو اس زمانہ میں ہمارے پارٹی میں داخل ہو رہے تھے جذب کرنے میں انھیں ذرا دقت ہوتی تھی۔ جب

نے اپنی پارٹی کا نام بدل کر ”ہندوستان سوشلسٹ ریپبلکن ایسوسی ایشن“ رکھا تو انھوں نے سے منظور کر لیا۔ لیکن میرا خیال ہے کہ ان کے نزدیک ان سب چیزوں کی کچھ اس قدر زیادہ اہمیت نہیں تھی۔ وہ عمل کے پجاری تھے اور انھیں نظریہ سے زیادہ کام سے جھپٹی تھی۔ ان کا ایسا بہادر آدمی اس دھڑے نے شائد ہی پیدا کیا ہو۔ سی مستح کار روائی کے لئے جس قابلیت سے وہ انتظام کرتے تھے اور جس طرح کاوٹوں پر وہ قابو حاصل کرتے تھے۔ وہ کسی دوسرے انسان کے بس کی چیز ہیں تھی۔

وہ تو ماتھے۔ اعصاب فولادی تھے اور ان میں غیر معمولی قوت اور پھرتی تھی۔ ان سب کے ساتھ وہ ہم میں سب سے اچھے نشانہ باز تھے۔ یہی وجہ تھی کہ پنجاب و پی اور بہار جہاں وہ کام کرتے تھے ان کے نام سے پولیس کے افسروں میں تھر تھری پھوٹ جاتی تھی کسی آدمی سے حتیٰ کہ بھگت سنگھ سے بھی اتنی دہشت پولیس والوں کو نہیں تھی۔

لیکن اس کے معنی یہ نہیں ہیں کہ وہ ایک خون کے پیاسے وحشی انسان تھے۔ جیسا کہ پولیس افسران کو پیش کرنے کی کوشش کرتے ہیں بلکہ ان میں بڑی خوبیاں تھیں ہمیشہ ہنستے رہتے۔ ہر وقت مذاق کرتے رہتے۔ اپنے ساتھیوں کو ہساتے ان کی ہر شکل اور ہر ضرورت کا خیال رکھتے اور ان کی مدد کرتے۔ جو بھی انھیں جانتا تھا نہ صرف ان کی عزت کرتا تھا بلکہ محبت کرتا تھا۔ البتہ وہ نظم و ضبط میں بہت ہی سخت تھے اگر کوئی اپنا فرض پورا نہ کرتا تو اسی سختی سے اس کی خبر بھی لیتے لیکن وہ ابھی کسی سے نا انصافی نہ کرتے۔

ان کی ذات میں لوگوں کو اتنا اعتماد اور بھروسہ تھا کہ جس کارروائی میں آزاد شریک ہوتے تو ہر شخص کو یقین رہتا کہ اس میں کبھی ناکامی نہیں ہو سکتی۔

ہماری گرفتاری کے بعد پولیس نے ان کے کھوج لگانے کی بہت کوشش کی مگر جس طرح کا کوری والے واقعہ کے سلسلے میں اسے ناکامی ہوتی اسی طرح اس مرتبہ بھی وہ پولیس کے ہاتھ نہ لگ سکے انھوں نے پھڑپھڑے ہوئے ساتھیوں کو پچھڑے اکٹھا کیا اور پچھرتے سر سے پارٹی کی تنظیم شروع کی اور چند ہی روز بعد دسمبر ۱۹۲۹ء میں داتسراتے کی اسپیشل ٹرین پر بم گرا اور وہ بال بال بچ گیا۔ پولیس نے محسوس کیا کہ جب تک چند رشیکھ آزاد، آزاد ہے تب تک ان کے لئے چین میٹر نہیں ہے۔ انھوں نے ہر طرف اس کے لئے جال پھیلا دیئے مگر یہ شیر دل ان میں سے بھی نکل بھاگا اور لاہور پہنچ گیا اور یہاں آکر عدالت سے ہم کو چھڑا کر لے بھاگنے کا خاکہ بنایا اور اس میں انھیں یقینی کامیابی ہو جاتی لیکن بم وقت سے پہلے پھٹ گیا۔ اس وقت آزاد گرفتار ہونے سے بال بال بچ گئے اور اس کے بعد پولیس کو خبر ملی کہ وہ دہلی پہنچ گئے وہاں کسی مسلح کارروائی کی رہبری کر رہے ہیں۔

اس کے بعد پنجاب کے کئی ضلعوں میں بم پھٹنے کے مسلسل کئی واقعات ہوئے کئی پولیس کے افسر مارے گئے یا زخمی ہوئے اور اسی کے ساتھ دہلی اور پنجاب میں گرفتاریاں شروع ہوئیں سینکڑوں آدمی گرفتار کئے گئے۔ اسی زمانہ میں دوسرے لاہور سازش کے مقدمہ کے لوگ گرفتار ہوئے۔ اس مرتبہ بھی آزاد صاف بچ کر نکل گئے حکومت ہند اور صوبائی حکومتوں کی ساری پولیس ان کے تعاقب میں تھی۔ ہزاروں دہلی کے انعامات ان کی گرفتاری کے لئے رکھے گئے تھے۔ مگر وہ جاں باز کسی کے ہاتھ نہیں لگا اس زمانہ میں حالات انتہائی نازک ہو گئے تھے سینکڑوں ساتھی جیل میں تھے۔ پولیس سخت دہشت پھیلا رکھی تھی لیکن اس کے باوجود اس شیر دل کی ہمت کوئی زلزلہ اور وہ پارٹی کی تنظیم میں پھر مصروف ہو گیا۔

اپنی رہائی کے بعد میں ۳۰ء میں ملا توان کے عزم دارا دے کو دیکھ کر حیرا

رو گیا۔ ان میں ذرا فرق نہیں آیا تھا۔ انقلابی سرگرمیوں میں مسلسل مصروفیتوں کے باوجود اب وہ مطالعہ پر بھی گہری توجہ کرنے لگے تھے۔ ان کے خیالات میں بڑاؤ اور سنجیدگی آنے لگی تھی۔ ان کی انگریزی کی تعلیم بہت معمولی تھی۔ اس لئے وہ کتاہیں دوسروں سے پڑھوا کر سمجھتے تھے۔ ان کے دل میں سویٹ یونین کی بہت محبت پیدا ہو گئی تھی اور وہ چند ساتھیوں کو وہاں بھیج کر تعلیم دلوانا چاہتے تھے۔

اتنی شکستوں کے باوجود ان کی ہمت اسی طرح قائم تھی۔ اسی زمانہ میں یہ خبر نام تھی کہ کانگریس اور حکومت میں سمجھوتہ ہونے والا ہے اور آزاداں اور پارٹی کے دوسرے لوگ جانتے تھے کہ حالات اس طرح نہیں بدل رہے ہیں جس طرح کہ انھیں اُمید تھی ان کی اور ان کے ساتھیوں کی غیر معمولی قربانیوں اور سامراجی قوتوں پر اتنی ضربیں لگانے کے باوجود قومی تحریک انقلاب کی شکل اختیار نہ کر سکی۔ پشاور شوالپور اور چٹاگانگ کے واقعات سے ہمیں جو اُمید بندھی تھی وہ بوری نہ ہو سکی۔

ان سب چیزوں نے آزاد کو اس پر مجبور کیا کہ حالات پر زیادہ سنجیدگی اور گہرائی کے ساتھ غور کیا جلتے۔ یہ بات نہیں تھی کہ دہشت پسندی پر سے اب ان کا ایمان اٹھ گیا تھا لیکن یہ بات ظاہر تھی کہ اس نظریہ میں کہ چند نوجوانوں کی بہادری اور قربانی سے قومی تحریک کو متاثر کیا جاسکتا ہے اور اسے انقلاب کے راستہ پر لگایا جاسکتا ہے۔ کچھ خامی ضرور تھی۔ ان کو یہ سلوم کرنے کا بڑا اشتیاق تھا کہ اس کے متعلق بھگت سنگھ کا کیا خیال تھا۔ جیل میں ہم نے اس مسئلہ پر کیا غور کیا اور کس نتیجہ پر پہنچے۔

آزاد کا اپنا خیال یہ تھا کہ اب جس قدر بھی ہو سکے۔ نوجوان عوامی تحریکوں میں جائیں۔ مزدوروں اور کسانوں کو منظم کر کے ایک بڑی اشتراکی تحریک چلائیں اور انھیں اور ان کے چند ساتھیوں کو اس کام پر رہنے دیا جائے کہ جب ضرورت ہو

مستحکار روای کریں اور انقلاب کے لئے نوجوانوں کو تیار کریں تاکہ اس وقت مستحسپا ہی کافی تعداد میں میسر آسکیں۔

اس بنیاد پر اب آزاد پارٹی کی تنظیم کرنا چاہتے تھے لیکن انھیں اس کا موقع نہیں ملا۔ پارٹی کے ایک عدار نے پولیس کو اطلاع دے دی کہ وہ آباد ہیں اور پولیس نے انھیں آلفرڈ پارک میں اچانک گھیر لیا۔ پولیس میں اور ان میں بڑی دینزک لڑائی ہوتی رہی۔ دو پولیس افسر گھائل ہونے اور انھیں پولیس کی ایک گولی ایسی لگی کہ اس سے وہ جا بربز ہو سکے۔ اس طرح ہندوستان کے ایک بہادر سپوت کی زندگی ختم ہو گئی۔ ان کی بہادری اور قربانی کی داستانیں شمالی ہندوستان کے لوگ کبھی نہ بھلا سکیں گے۔



دوسرے ساتھی

بھگت سنگھ کے ساتھیوں کو لاہور سازش کے مقدمہ میں کالے پانی کی سزا ہوئی تھی اور یہ انڈیمان بھیج دیے گئے تھے۔ ان میں سے مہا بیر سنگھ انڈیمان کی پہلی بھوک ہڑتال میں شہید ہو گئے اور کشوری لال جئے دیو شیو ورما اور گیا پرشاد ۱۷ سال کی قید کاٹنے کے بعد ابھی رہا ہوئے ہیں۔

ان کی قید کا پورا زمانہ سخت جبر و جہد اور بھوک ہڑتالوں میں گذرا۔ جیل والوں نے بڑا گہرا مطالعہ کیا اور آخر کار کمیونزم کے حامی بن گئے اور آج کمیونسٹ پارٹی کے جنڈے کے نیچے ملک کی آزادی کی جنگ میں پھر سب آگے آگے ہیں۔ یہ وہ لوگ ہیں جن پر ہمارا ملک ہمیشہ فخر کرے گا۔ یہ ابھی لڑکے ہی تھے کہ اپنی مسرتوں اپنی امیدوں اور آرزوؤں کو ملک کی آزادی کی لڑائی کی بھینٹ چڑھا دیا۔

ان لوگوں میں جوانی کا گرم خون موجزن تھا۔ اپنے ملک سے غیر معمولی محبت تھی اور اسے سامراجی غلامی سے آزاد کرنے کا جذبہ تھا۔ دوسری طرف ملک میں بے بسی اور جمود کا دور دورہ تھا۔ ان حالات میں انھیں ایک ہی صورت نظر آئی اور وہ یہ کہ مسیح کا روائی کی جائے مسیح انقلابیوں کی جانبازی اور ایشیا سے اپنے ملک کے لئے پیمائشی کے تختوں پر جان دینے سے سارے ملک میں ایک ہیجان پیدا ہو جائے گا۔ سارے ملک کے لوگ اپنے ظالم حاکموں کے خلاف اُٹھ کھڑے ہوں گے۔

اس مجرم کی انہیں کافی سزا بھگتنی پڑی۔ وہ نوجوان جنہوں نے ابھی زندگی کی بہار بھی نہیں دیکھی تھی۔ ابھی تو جن کی زندگی شروع ہوتی تھی۔ انہیں انڈیمان اور ہندوستان کی کال کوٹھریوں میں بند کر دیا گیا اور تقریباً سولہ سال بعد اب انہیں رہا کیا گیا۔ ان میں سے کئی ایسے تھے جن کا یہ جرم بھی ثابت نہیں کیا جاسکا کہ انہوں نے کسی مسلح کارروائی میں حصہ لیا تھا۔ ان کے خلاف مقدمہ ایک بالکل مضحکہ بن کر رہ گیا تھا۔ پوری کارروائی میں نہ تو وہ خود موجود تھے۔ نہ ان کے وکیل اور نہ ان کے صفاتی کے گواہ۔ ان کا ”جرم“ صرف ایک ہی تھا اور وہ یہ کہ وہ سامراجی خداؤں کے سامنے گھٹنے کیوں نہیں ٹیک دیتے۔ لیکن ۱۶ سال کی دوزخ بھی ان کی قوت ارادی کو توڑ نہ سکی۔ وہ بیمار ہو گئے ایک دودق میں مبتلا ہو گئے۔ ان پر بڑھاپا آ گیا۔ لیکن ان کی ہمت اسی طرح جوان رہی۔

کشوری لال

میں کشوری لال سے پہلی مرتبہ لاہور سازش کے سلسلہ میں گرفتاری کے بعد ملا۔ وہ غالباً جولائی ۱۹۲۹ء کا زمانہ تھا۔ تمام قیدی جیل کے دروازہ پر عدالت جانے کے لئے جمع کئے گئے تھے۔ ہم لوگ بہت افسردہ خاطر تھے۔ اس لئے نہیں کہ ہمیں لائبریری کا ڈر تھا بلکہ اس لئے کہ ہماری پارٹی کو بڑا دھک لگا تھا۔ دروازہ پر کشوری سے ملاقات ہوئی۔ یہ چھوٹے قد کا مضبوط نوجوان جس کے ہونٹوں پر شرارت آمیز مسکراہٹ کھیل رہی تھی اپنی مونچھوں پر تاؤ دے رہا تھا۔ ان کی یہ مسکراہٹ ان سنجیدہ حالات میں بے موقع معلوم ہو رہی تھی۔ لیکن بڑی سے بڑی مصیبت کے وقت بھی وہ ان کے ہونٹوں سے جدا نہیں ہوتی۔ چاہے کسی قسم کا واقعہ ہو جائے۔ کوئی مصیبت کیوں نہ پیش آجائے ہر چیز میں وہ ہنسنے ہنسانے کی کوئی بات نکال لیتے تھے اور اس بات سے خود ہی لطف نہ اٹھاتے بلکہ ہم سب کو سنا کر ہنساتے ہنساتے

لٹا دیتے۔ بہاری بھوک ہڑتال اور جدوجہد کے تاریک ترین زمانے میں بھی ان کی فقرہ بازی اور مذاق اسی طرح جاری رہے۔

عدالت میں بیٹھے انھیں کسی وکیل یا مجسٹریٹ کی شکل میں کوئی مضحکہ خیز بات ضرور نظر آنے لگتی اور وہ اسے دوسروں کو سناتے، ایک تہقہہ بلند ہو جاتا سب لوگ جیان ہو کر دیکھنے لگتے۔ عدالت کی کارروائی رک جاتی۔ وکیل ہمارا یہ غیر مناسب طرز عمل دیکھ کر پریشان ہو جاتے۔ ہم خود کشوری کی اس حرکت پر خفگی کا اظہار کرتے اور وہ پھر اپنا چہرہ اس طرح لٹکا لیتے اور ایسی غمگین صورت بنا لیتے کہ پھر ایک تہقہہ بڑھ جاتا۔

وہ ہم میں سے کسی کو بھی نہ سمجھتے۔ ہر شخص ان کی فقرہ بازی کا نشانہ بنتا مگر اس میں کسی بدظہنی کا نام و نشان تک نہ ہوتا۔ جس کی وجہ سے وہ جس کا مذاق اڑاتے وہ سب سے زیادہ لطف لیتا۔

اس مسکراتے ہوئے انسان کے اندر فولاد کا دل تھا لیکن ساتھ ہی اس میں بڑی ہمدردی اور محبت بھی تھی۔ لاہور جیل میں ان پر ایسے وحشیانہ مظالم کئے گئے کہ اس کا جواب مشکل سے ملے گا۔ پولیس چاہتی تھی کہ وہ پارٹی کے تمام راز ظاہر کر دیں مگر پولیس کو بھی معلوم ہو گیا کہ اسے کیسے آدمی کا سامنا ہے۔ وہ اس پر مصیبتوں کا پہاڑ توڑ دیتے وہ مسکراتا رہتا۔

جون ۱۹۳۰ء کے ایک واقعہ کا تذکرہ یہاں بے موقع نہ ہو گا۔ اس زمانہ میں سول نافرمانی کی تحریک زوروں پر تھی ہمارا جیل کاننگ قیدیوں سے بھرا ہوا تھا۔ ان میں سے اکثر نوجوان تھے۔ ہم لوگ ظاہر ہے کہ ان سے بالکل الگ تھلگ رکھے گئے تھے۔ جیل افسر اس پر خاص طور سے نگرانی کرتے کہ ان سے اور ہم سے کسی قسم کا ربط نہ قائم ہونے پائے۔ ہمیں معلوم تھا کہ ان میں سے اکثر کو پٹیا جاتا ہے اور سخت

تکلیفیں دی جاتی ہیں۔ ہم اکثر اس پر بحث کرتے اور سوچتے کہ ان کی کس طرح مدد کی جائے لیکن کوئی تدبیر سمجھ میں نہ آتی۔ ہمارے وارڈ اور چوکی دار ایسے رکھے جاتے کہ ہمیں کوئی بات معلوم نہ ہوتی اور اگر معلوم بھی ہوتی تو کئی روز بعد کوئی کارروائی کرنے کے لیے یہ ضروری تھا کہ ہمیں صحیح اطلاع ملے اور وقت پر ملے۔

کشوری نے ہمت نہیں ہاری۔ انھیں لوگوں سے دوستی پیدا کرنے اور ان سے کام نکلانے کا بڑا ملکہ حاصل تھا۔ انھوں نے یہ اطلاع حاصل کی کہ اسی دن ایک کانگریسی نوجوان کو بری طرح پٹا گیا ہے اور اسے بٹریاں پہنا دی گئی ہیں۔ ہم نے ایک مٹنگ کی۔ ہم جانتے تھے کہ محض سپرنٹنڈنٹ سے باتیں کرنے سے کام نہیں چلے گا اس لئے وہ اس واقعہ ہی سے انکار کر دے گا۔ کچھ اور کرنے کی ضرورت تھی لیکن سوال یہ تھا کہ کیا کیا جائے۔

کشوری نے فوراً ایک تجویز پیش کی۔ بیٹری لگا کر اپنی دیوار پر ہم سب چڑھ جائیں اور اس کانگریسی قیدی کے کمرے میں جائیں جو بھی راستہ میں آئے اسے دھکا دے کر مٹا دیں اور وہاں اس وقت تک نعرے لگاتے رہیں جب تک سپرنٹنڈنٹ وہاں نہ آجائے اس کے بعد ہم اس کو بتلا سکتے ہیں کہ اسے اس طرح پیٹنے کا کوئی حق نہیں ہے اور اسے فوراً اس چیز کو بند کر دینا چاہیے۔ یہ بڑا جرأت اور خطرہ کا کام تھا لیکن ہم نے طے کیا کہ اسے آزما دیا جائے۔

ہم نے جیسا سوچا تھا ویسا ہی ہوا۔ وارڈ اس کے لئے تیار تو تھے نہیں اس لئے وہ ہماری کوئی مزاحمت نہ کر سکے اور چند منٹ میں ہم وہاں پہنچ گئے۔ اس کانگریسی قیدی سے ملے اور جو واقعات ہم جاننا چاہتے تھے۔ وہ ہم نے معلوم کر لئے۔

اس وقت تک ہر جگہ خطرے کی گھنٹیاں بجنا شروع ہو چکی تھیں۔ ہر جگہ یہ بات پھیل چکی تھی کہ ہم کے مقدمہ کے قیدیوں نے بغاوت کر دی ہے۔ جیلر وارڈوں

کی ایک فوج لے کر وہاں پہنچ گیا اور ہم پر بندوبست کے کندوں سے حملہ کیا گیا۔ ہم نے بھی اس کا جواب دیا لیکن ہم ایک تو نہتے تھے۔ دوسرے ہماری تعداد ان کے مقابلہ میں بہت کم تھی ہم لوگوں کو بہت زخم آئے۔ خاص طور پر کشوری کے سخت پڑ میں آئیں۔ بعد میں یہ سوچ کر کہ جیل کے تمام سیاسی قیدی بغاوت کر دیں گے۔ سپرنٹنڈنٹ نے لڑائی رکوا دی۔

ایک گھنٹہ بعد سپرنٹنڈنٹ ہم سے آکر ملا اور کہا کہ ہمیں اس طرح قانون اپنے ہاتھ میں نہیں لے لینا چاہیے اور اس کا وعدہ کیا کہ وہ تحقیقات کرے گا اور احکام جاری کر دے گا کہ کسی کو نہ پٹیا جائے۔ وہ اس وعدہ پر بہت دن قائم نہیں رہا لیکن کم از کم وقتی طور پر حالات بہتر ہو گئے کشوری اس دن کا ہیرو تھا۔

کشوری کو کالے پانی کی سزا ہوئی۔ آج تک ان میں وہی ہمت ہے۔ چہرے پر اسی طرح مسکراہٹ کھیلتی ہے جس مسکراہٹ نے انھیں ہم سب میں اتنا مقبول بنا دیا تھا۔ انھوں نے جیل میں کافی مطالعہ کیا اور کیونزم کی راہ پر آ گئے۔ یہی وجہ تھی کہ سامراجی حکومت ان سے اتنی نفرت کرتی تھی۔ نوکر شاہی اور پنجاب کے زمینداروں اور ناج چوروں کی حکومت جانتی تھی کہ پنجاب کے کسانوں میں کیونزم کی تحریک کس طرح پھیل رہی ہے اور لال بھنڈے کے نیچے منظم ہو کر کسان ایک دن اس کا خاتمہ کر دیں گے۔ اس لئے کشوری کو اس وقت تک رہائی نہ مل سکی۔ جب تک حالات نے نوکر شاہی کو اس پر مجبور نہ کر دیا۔

شیوورما

لاہور سازش کے قیدیوں میں شیوورما سب سے سنجیدہ تھے۔ وہ سب سے زیادہ پڑھتے اور بیرونی حالات اور انقلابی تحریک پر کافی غور و خوض کرتے تھے ہم سب جانتے تھے کہ ہمیں کم سے کم جو سزا ملے گی وہ کالے پانی کی سزا ہوگی اور خیال

تھا کہ انھیں تو شاید سب سے بڑی سزا ملے اس لئے کہ وہ مرکزی کمیٹی کے رکن تھے اور یوپی میں پارٹی کے آرگنائزنگ تھے یہیں شروع ہی میں اس کی ہوا مل گئی تھی کہ شاید حکومت اس کا مطالبہ کرے کم از کم مرکزی کمیٹی کے تمام ممبروں کو پھانسی کی سزا دی جائے۔ ان کا اس قدر مطالعہ میں معروف رہنا ہمیں بے موقع معلوم ہوتا تھا اس لئے ہم اکثر اس پر مذاق اڑا یا کرتے تھے۔ مطالعہ کے علاوہ ایک اور چیز جس میں انھیں بڑی دلچسپی تھی وہ شطرنج تھی۔ وہ کھیلتے بھی بہت اچھا تھے۔

میں شیو سے مقدمہ کے پہلے بھی کئی مرتبہ ملا تھا لیکن پارٹی کے اصول کے مطابق میں نے ان سے کبھی یہ نہ پوچھا کہ وہ کون ہیں کہاں کے ہیں مگر چہ کئی مرتبہ میرا جی بہت چاہا۔ وہ اس زمانہ میں ڈبلے پتلے نازک سے تھے۔ بال وقت سے پہلے ہی سفید ہو چلے تھے۔ باتیں آہستہ آہستہ تول تول کے کرتے کبھی جوش میں نہ آتے ایسا معلوم ہوتا کہ وہ ہمارے گروہ کے لئے بالکل غیر موزوں تھے اور مشکل سے اس پر یقین آتا کہ وہ ہماری ہم اور ریوالور کی پارٹی کے سب سے سرگرم رکن تھے۔

وہ یوپی کے ایک ضلع ہردوئی میں ۱۹۰۶ء میں پیدا ہوئے تھے اور سیاسی زندگی میں پندرہ سال کی ہی عمر میں آگئے تھے۔ وہ اپنی تعلیم چھوڑ کر سول نا فرمانی کی تحریک میں شریک ہوئے اور بدیشی کپڑوں کے بائیکاٹ کی تحریک میں کافی حصہ لیا۔ تحریک ختم ہونے کے بعد انھوں نے پھر تعلیم شروع کر دی اور ساتھ ہی سوشل کام بھی کرتے رہے۔ ۱۹۲۵ء میں کانپور آگئے اور ہماری خفیہ تحریک میں شریک ہو گئے ان کے کام کا طریقہ ایسا تھا کہ ایک ہی سال میں ان کا کالج ہماری تحریک کا نائب سے بڑا مرکز بن گیا۔

۱۹۲۵ء کے کانگریس کے مقدمہ میں تمام پُرانے لیڈر گرفتار ہو گئے اور سارا کام ان کے نوجوانوں کے کاندھوں پر پڑ گیا۔ ان میں سے اکثر نے تو ہسپتال چھوڑا تک نہیں تھا

سب کے سب نا تجربہ کار تھے۔ نہ پیسہ تھا نہ دوسرے وسائل تھے۔ ساتھی بہت کم رو گئے تھے۔ کاکوری کے واقعہ کے بعد مہدو اور دوست دور بٹھا گئے تھے۔ ان حالات میں پارٹی کون سے سرے سے منظم کرنا تھا۔

کاکوری کی گرفتاریوں سے دہشت پسندی کے ہمارے عقیدے پر کوئی اثر نہیں پڑا۔ بلکہ اس کے برعکس ہم سمجھنے لگے کہ عوام کو تحریک کرنے کے لئے حکومت کے خلاف مسلح اقدام کی اور سخت ضرورت ہے۔ ساتھ ہی روسی انقلاب کی کامیابی اشتراکی نظام کی کامیابی اور ہندوستان میں بڑھتی ہوئی مزدور تحریک بھی ہمیں اپنی طرف کھینچ رہی تھی۔ ہمیں اشتراکیت پر جو بھی کتابیں مل جاتیں وہ ہم پڑھتے اور اس پر بحث و مباحثہ کرتے کہ انگریزوں کو نکلانے کے بعد ان کی جگہ کس قسم کی حکومت قائم کی جائے گی۔

ایک طرف تو ہم اشتراکیت کی طرف جا رہے تھے۔ دوسری طرف ہمیں اس پر بھی عقیدہ تھا کہ ایسے نوجوانوں کا منظم اور مسلح دستہ جو ہر قسم کی قربانی کئے لئے تیار ہو انقلاب کے لئے مفید ہو گا۔ ان دونوں خیالات کا نتیجہ یہ تھا کہ ہماری پارٹی کا نام ہندوستان سوشلسٹ ریپبلکن اسوسی ایشن "رکھا گیا اس نئی تبدیلی میں شیو کا بڑا حصہ تھا۔ اس لئے کہ نئے خیالات کا ان پر سب سے زیادہ اثر تھا۔

وہ اپنی تعلیم ترک کر کے انقلابی تحریک میں آئے اور جب ہندوستان سوشلسٹ ریپبلکن پارٹی کی مرکزی کمیٹی کے رکن ہوئے اور یوپی کے چیف آرگنائزر مقرر ہوئے تو پھر انھوں نے ہر ضلع کا دورہ کیا پرائے مرکزوں کو مضبوط کیا اور نئے مرکز قائم کئے۔

۱۹۲۹ء میں قید ہوئے اور انہی کچھ دن ہوئے کہ رہا ہوئے۔

۳۳ دن کی مشہور جھوٹ، پھر سال میں شیدو، جاننت سب سے پہلے خراب

ہوتی تھی خیال تھا کہ سب سے پہلے وہی موت کا شکار ہو جائیں گے، ہڑتال کے پندرہ روز بعد ان کی حالت بھی خراب ہو گئی تھی بیہوشی اور بخار کی حالت میں انھیں ہسپتال منتقل کیا گیا تھا، انھیں نمونیا ہو گیا تھا۔

ان کے سینے میں سخت درد تھا جس کی وجہ سے کئی روز تک وہ بستر میں ٹرپتے رہے۔ کسی وقت نیند آتی اور نہ سکون ٹاکڑا لٹا کرتے کہ دوا پی لیں یا کم از کم نیند کے لئے کوئی دوا استعمال کر لیں لیکن وہ ہمیشہ انکار کر دیتے۔ وہ آہستہ سے جواب دیتے۔ ”ہم نے طے کیا ہے کہ ہم کوئی دوا استعمال نہیں کریں گے اور میں اس فیصلہ کے خلاف نہیں جاؤں گا“ وہ اس سے کیسے بچ گئے یہ ایک معجزہ ہے۔

اس کے بعد کی ہر شکمش میں انھوں نے اسی ہمت کا اظہار کیا۔ عدالت میں پولیس سے ٹکریں ایک دن پولیس نے انھیں اتنا مارا کہ وہ بیہوش ہو گئے۔ لیکن کوئی چیز ان کی ہمت کو توڑ نہ سکی۔

وہ اپنی ذہانت کا لوہا ہر جگہ منوا دیتے تھے۔ ہم میں سے اکثر کے برعکس وہ عدالت کی کارروائی بہت غور سے سنتے تھے اور اس کے بعد سرکاری گواہوں پر اتنی سخت جرح کرتے کہ وہ بار بار خود اپنے بیانات کی تردید کر لے لگتے اور عدالت میں ایک قہقہہ بلند ہو جاتا۔

شیو کو اس مقدمہ میں کالے پانی کی سزا ملی۔

بھوک ہڑتال کے بعد حکومت نے ہم سے چند وعدے کئے تھے لیکن چند ہی روز کے بعد وہ اس سے پھر گئی۔ اس سے بڑھ کر بے شرمی کی مثال کم ہی ملے گی۔ لاہور سازش کے تمام قیدیوں کو سی کلاس میں رکھا گیا اور ان سے نہایت ہیما نہ برتاؤ کیا گیا چنانچہ شیو اور جے دیو صوبہ مدراس کے راج شدیدی جیل میں منتقل کئے گئے تو انھیں پٹنہ مہینہ تک بھوک ہڑتال کرنا پڑی اور اس کے بعد وہ انڈیمان منتقل کر دیے

گئے۔ وہاں پر کشمکش شروع ہو گئی اور پھر کہیں ۱۹۳۷ء میں وہاں بڑی بھوک
 پڑا ہوا ہوا اور ہندوستان میں اس کے متعلق سخت حیران ہوا تو پھر یہ ہندوستان واپس آئے
 شیو جب انڈیا میں تھے تب ہی وہ کمیونسٹ پارٹی میں آ گئے تھے۔
 اور تب سے اس کے سرگرم رکن ہیں۔ جب فاشسٹ ہمارے دروازے تک پہنچ گئے
 تھے تو جیسے دیو گیا پر شاد او شیو درملنے ملک والوں سے اپیل کی تھی کہ متحد ہو کر
 قومی حکومت حاصل کریں اور حملہ آوروں کو مار بھگائیں۔

جتنے دیو

جتنے دیو اسی ضلع کے رہنے والے ہیں جس ضلع کے شیو ورما ہیں۔ وہ شیو
 سے تین سال چھوٹے ہیں لیکن دونوں بچپن کے دوست ہیں۔ جیسے جیسے عمر بڑھتی
 گئی دونوں کی دوستی بھی بڑھتی گئی۔ جب ایک کا ذکر کیجئے تو دوسرے کا ذکر خود بخود
 ہونے لگتا ہے۔ اکثر چیزوں میں وہ ایک دوسرے سے مختلف ہیں۔ جتنے دیو اونچے
 پورے، ورزشی جسم کے، کھیل کے بید شوقین تھے اور ان کے مقابلہ میں شیو، ڈبلے
 پتلے، سنجیدہ اور پڑھنے کے شوقین۔ ایک چیز دونوں میں ضرور مشترک ہے وہ
 یہ کہ دونوں کے دلوں میں وطن کی اور عام انسانوں کی محبت کی آگ روشن ہے
 یہی محبت انہیں سول نافرمانی کی تحریک میں لائی اور اسی کی وجہ سے وہ اپنے ضلع میں
 ہوشیال کام کرتے رہے۔

جتنے دیو ۱۹۲۵ء میں ڈی۔ اے۔ وی کالج کانپور میں شریک ہوئے اور
 دہشت پسند پارٹی کے سرگرم رکن بن گئے۔ ہندوستان اور دوسرے ممالک کے حالات نے
 انہیں بھی اشتراکیت کے قریب کر دیا لیکن انہوں نے یہیں بس نہیں کر دیا بلکہ وہ
 لکھنؤ اور ہردوئی کے کسانوں میں جا کر کام کرنے لگے تاکہ وہ خود اپنی آنکھوں سے
 کسانوں اور خاص طور سے اچھوتوں کے حالات معلوم کر سکیں جنہیں حکومت نے

”پیشہ ور مجرم“ قرار دے دیا تھا۔ انھوں نے جب اپنی آنکھوں سے ان کی پسماندگی نمایاں اور تباہ حالی کا نقشہ دیکھا تو ان کے خیالات میں اور سختگی آگئی اور انھوں نے محسوس کیا کہ ملک کے لئے کسی قسم کی تبدیلی مفید نہیں ہو سکتی۔ جب تک کہ حقیقی معنوں میں عوام کا راج قائم نہ ہو اور ہر قسم کی لوٹ کھسوٹ کا خاتمہ نہ کیا جائے کچھ دنوں تک وہ بنارس ہندو یونیورسٹی میں انقلابی کام کرتے رہے۔ اس کے بعد انھوں نے تعلیم ترک کر دی اور کل وقتی کارکن بن گئے۔ مئی ۱۹۲۹ء میں وہ شیواور گیا پرشاد کے ساتھ سہارن پور میں گرفتار ہو گئے جہاں انھوں نے ایک بم فیکٹری قائم کر رکھی تھی۔

مقدمہ کے زما د کی ہماری ہر کوشش میں جیسے دیونسے نمایاں حصہ لیا۔ جب کسی عمل کا سوال آتا تو سب سے پہلے اس کی تائید کرتے۔ خواہ وہ بھوک ہڑتال ہو۔ پولیس سے ٹکڑ ہو یا سیاسی قیدیوں کی ہمدردی میں کوئی مظاہرہ ہو۔ ایک مرتبہ جب کسی بات کے متعلق تصفیہ کر لیا جاتا تو پھر وہ اصرار کرتے کہ اس پر عمل کیا جائے۔ اگر اس سلسلہ میں سمجھوتہ کی کوئی بات کرتا تو وہ اس کی سخت مخالفت کرتے۔

ہمارا مقدمہ جب مجسٹریٹ کی عدالت میں چل رہا تھا تو ایک دن ہمارے سب سے کم عمر ساتھی پریم دت نے جسے گوپال نامی ایک گواہ پر جو تا پھینک مارا۔ جسے گوپال پہلے ہمارا ساتھی تھا اور اب اس نے اقبال کر لیا تھا۔ جو تا مارنے کی وجہ یہ ہوتی کہ اس کا بیان نہایت اشتعال انگیز تھا اور وہ ہماری پارٹی کا مذاق اڑا رہا تھا۔ حرکت محض وقتی اشتعال کی وجہ سے ہو گئی تھی۔ اگرچہ جسے گوپال کا جو تا نہیں لگا مگر عدالت نے حکم دیا کہ جب تک مقدمہ چلتا رہے ہمیں ہتکڑیوں میں رکھا جائے۔ اس ایک دن کے لئے عدالت درخواست کر دی گئی۔ دوسرے دن جب ہم جیل کے دروازہ پر پہنچے تو معلوم ہوا کہ ہمیں ہتکڑی پہنائی جائے گی۔ جب ہم نے اس سے انکار کیا تو پولیس

ب مسلح جماعت نے یکایک ہم پر حملہ کر دیا۔ جیل کے صحن میں باقاعدہ لڑائی چھڑ گئی
بر کنول ناتھ۔ بھوٹے سنہا اور راج گرو سخت زخمی ہوئے۔ ایک گھنٹہ کی لڑائی کے بعد
م میں سے صرف پانچ آدمیوں کو پولیس جیل کی گاڑی میں بٹھلا سکی۔

دوسرے دن ہم تک یہ بات پہنچائی گئی کہ اگر ہم عدالت میں ہتکڑیاں پہن کر
نے پر رضا مندی کا اظہار کریں تو ہتکڑیاں نکال دی جائیں گی اور حکم واپس لے لیا
بائے گا۔ ہماری پارٹی میں یسٹڈ پیش ہوا تو اس پر بڑی گرما گرم بحث ہوئی کہ کیا کرنا
پاویئے۔ جتنے دیونے فہم کے سمجھوتے کی مخالفت کی اور میں نے اھ کشوری نے ان کی
سید کی لیکن ہم اقلیت میں تھے۔ شیوا اور بھوٹے کے استدلال میں بھی وزن تھا۔ انھوں
نے کہا "کل جیل میں جو کچھ ہوا اس کے متعلق باہر کوئی کچھ نہیں جانتا۔ غیر مسلح قیدیوں
لاٹھی چارج چونکہ جیل کے اندر ہوا اس لئے اس کے متعلق اخباروں میں کوئی رپورٹ
میں چھپی۔ اگر مجسٹریٹ ہتکڑیاں نکالنے سے انکار کرے تو ہم پھر لٹسکتے ہیں اور اب کی
لڑائی عدالت میں ہوگی اور لوگوں کو میس لوم ہوگا کہ قانون کے نام پر کس قدر وحشیانہ
تاؤ ہمارے ساتھ کیا جاتا ہے" استدلال میں وزن تھا اس لئے سب کو ماننا پڑا۔
دوری جن کے چہرے سے کبھی مسکراہٹ ملتی نہیں تھی ہتکڑی پہنتے وقت ان کی
کھوں میں آنسو بھرتے۔

مجسٹریٹ نے جو وعدہ کیا تھا اس سے وہ پھر گیا۔ پولیس افسروں کی آنکھوں
مستخ اور خوشی کی چمک آگئی۔ وہ سمجھتے تھے کہ انھوں نے یہی نیچا دکھلا دیا۔
یہ دیوسر جھکاتے بیٹھے تھے شرم اور ذلت سے ان کی آنکھیں نیچے تھیں۔

کھانے کا جب وقفہ ہوا تو ہمارا ایک ہاتھ کھول دیا گیا اور ہم نے طے کیا کہ اب
ہتکڑی نہیں پہنانے دیں گے۔ اس کے بعد عدالت میں ایسا منظر پیش آیا کہ اس کی مثال
ندہ کسی عدالت میں ملتی ہو۔ ہمارے ایک ہاتھ میں ہتکڑی تھی اور اس کے باوجود

۵. مسلح پولیس کے سپاہیوں اور انسروں نے ہم پر حملہ کر دیا۔ ہمارے سروں پر لاثھیاں برسائیں اور جب ہم نیچے گر پڑے تو جوتوں سے ٹھوکریں لگاتیں وہ ہمیں کھینچتے ہوئے عدالت میں لاتے اور اس طرح ڈال دیا جیسے سن کے بورے لاکر ڈالے جلتے ہیں۔ جن کے سر میں سخت چوٹ آئی تھی وہیں بے ہوش ہو گئے بعض کے خون نکل رہا تھا اور اکثر کے سارے جسم پر چوہیں آئی تھیں۔

جسے دیو چونک سب سے قوی تھے اس لئے ان پر توجہ بھی سب سے زیادہ کی گئی تھی انھیں کئی آدمیوں نے پکڑ لیا اور بہت پیٹا۔ ان کے سر میں سخت چوٹ آئی تھی مدال میں آکر انھوں نے بڑی زوردار تقریر کی جس میں مجسٹریٹ اور حکومت کو خوب باتیں سنائیں اور جو لوگ وہاں موجود تھے ان کو مخاطب کر کے کہا کہ وہ گواہ رہیں کہ ہمارے ساتھ کس قسم کا وحشیانہ سلوک کیا جاتا ہے۔

دوسرے دن ہنگڑی پہننے کا حکم منسوخ کر دیا گیا۔

جسے دیو کے خلاف کوئی ثبوت پیش نہیں کیا جاسکا لیکن حکومت کے لئے اس قدر کافی تھا کہ وہ ٹیم فیکٹری میں موجود تھے اور انھیں کالے پانی کی سرائے دی گئی ان کی جیل کی ساری زندگی کشمکش سے بھری ہوتی رہی ہے۔ راج مندر جیل میں انھوں نے ساڑھے پانچ مہینہ بھوک ہڑتال کی پنڈت مالویا اور دوسرے لیڈروں کی مداخلت پر انھوں نے ہڑتال ترک کی۔ ایک مرتبہ انھیں کوڑے لگائے گئے۔

انڈمان کی ہر کشش میں جسے دیو نے نمایاں حصہ لیا۔ وہیں وہ کمیونسٹ پارٹی میں آ گئے اور جیل کے اندر اس کے آرگنائزرمقرر ہوئے۔ کچھ عرصہ تک اس کے سہم بھی رہے اور جیل سے پارٹی کا جو انگریزی اخبار کال نکلتا تھا اس کے کچھ ایڈیٹر بھی رہے۔ یہ ہندی کے بہت اچھے ادیب ہیں۔ بہت اچھے مقرر ہیں اور انھوں

رکنزم کا بہت گہرا مطالعہ کیا ہے اور جبکہ وہ رہا ہو گئے ہیں ملک کی آزادی کی آخری لڑائی میں وہ نمایاں حصہ لے رہے ہیں۔

انہوں نے سولہ سال سے زیادہ جیل میں گزارے سخت مصائب سے انھیں زنا پڑا کئی مرتبہ بھوک ٹھہرنا ل کرنی پڑی کئی بار پولیس کی لاکھیاں کھانی پڑیں۔ بن یہ سب چیزیں نہ تو ان کی ہمت توڑ سکیں اور نہ ان کی جسمانی طاقت عمر کے ساتھ میں سنجیدگی اور گہرائی آگئی ہے مگر جس جذبہ نے انھیں ۱۳ سال کی عمر میں آزادی جنگ میں دھکیل دیا تھا وہی جذبہ آج بھی ان میں موجود ہے۔

ڈاکٹر گیارشا

ہندوستان سوشلسٹ ریپبلکن اسٹوڈنٹس ایسوسی ایشن کے اکثر رکن اسکولوں کے ب علم تھے لیکن ڈاکٹر گیارشا تعلیم سے فارغ ہو چکے تھے ڈاکٹری کرتے تھے پریکٹس اچھی چلتی تھی۔ ان کی شادی بھی ہو چکی تھی۔ ۲۲-۱۹۲۱ء کی سول نافرمانی تحریک میں انہوں نے غیر معمولی حصہ لیا تھا۔ اس تحریک کی ناکامی اور اس کی سے ملک میں جو بے بسی کا ایک جذبہ پیدا ہو گیا تھا۔ اس نے انھیں اس پر سوچنے پر کیا۔ ان کے بہت سارے ساتھی اپنے دھندوں میں لگ گئے۔ وہ یہ نہ کر سکے بلکہ انقلابی دہشت پسندی کی تحریک میں شریک ہو گئے۔

اس زمانے میں ان کی اچھی خاصی گھنی داڑھی تھی جس کی وجہ سے وہ اپنی سے زیادہ لگتے تھے اور محسوس معلوم ہوتے تھے۔ ایک معمولی آدمی کے لئے بڑا محقق اس قدر سنجیدہ آدمی جو عینک لگانے کے بعد ادھیڑ عمر کا لگتا تھا اور قدم ثبات کے ساتھ اپنے مریضوں کا معائنہ کرتا تھا ایسی پارٹی کا سرگرم ہوسکتا تھا۔ جو ہم اور ریوالور کی مدد سے برطانوی حکومت کا تختہ الٹنا چاہتی یا پرشا کی داڑھی اور ان کی داڑھی کی قابلیت نازک وقتوں پر بڑا کام

کر جاتی تھیں۔ جب بھی ضرورت ہوتی وہ اپنا چھوٹا سا مطب قائم کر لیتے اور یہ مطب گویا پارٹی کے مرکز کا کام دیتا۔

وہ پنجاب اور یو۔ پی میں کام کرتے رہے اور سہارن پور میں شیوا ور جے دیو کے ساتھ گرفتار ہوئے۔ میں جب ان سے جیل میں دوبارہ ملا تو ان کی داڑھی غائب تھی مجھے یہ دیکھ کر بڑی حیرت اور صدمہ ہوا۔ اگرچہ وہ اچھے بدن کے تھے لیکن مضبوط نہیں تھے اس لئے جب بھی پولیس وغیرہ سے ٹکرتے ہوئے، انہیں کافی چوٹ آتی لیکن وہ کبھی ہمت نہ ہارتے تھے۔

ہم سب بے راہ رو کھینچڑوں کے لئے گویا وہ ماں کا کام کرتے تھے انہیں خانہ بدوشوں کی سی زندگی اور لاپرواہی سے سخت چڑھتی۔ وہ اپنے پٹنگ کی چادر ہر تیسرے روز بدلتے تھے۔ اپنے کپڑے خود دھوئے تھے۔ ہمیشہ صاف ستھرے رہتے اور اپنی کتابیں اور دوسری چیزیں نہایت قرینے سے رکھتے اور صرف اسی حد تک نہیں بلکہ ہر ایک سے صاف ستھرا رہنے پر اصرار کرتے اور بعض وقت ہمیں شرمندہ کرنے کے لئے خود ہماری چیزیں ٹھیک ٹھاک کر جلاتے ہیں۔ میں چونکہ سب سے زیادہ نافرمان اور لاپرواہ تھا اس لئے مجھ پر ان کی تو سب سے زیادہ تھی۔ میں انہیں آتا دیکھتا تو فوراً بھاگ جاتا۔ واپس آنے میں اکثر دیکھتا تھا کہ وہ میری چادر بدل دیتے اور میری چیزیں ٹھیک کر دیتے۔

چونکہ وہ با اصول تھے اور ہر کام بڑے سلیقہ سے کرتے تھے اس لئے ہمیں ان کا ایسا مینجر کبھی نہیں ملا۔ وہ پورے باورچی خانے پر نگرانی رکھتے۔ کھانا پکانے والوں سے سلیقہ سے کام لیتے اور پھر اپنی نگرانی میں کھانا پکواتے۔ ان کا مول سے تو میری روح فنا ہوتی تھی لیکن وہ اس میں بڑی ڈیپٹی اور حقیقی خوشی محسوس کرتے تھے۔ جب وہ ہمارے مینجر تھے ہمیں طرح طرح کے کھانے خود

پکا کر کھلایا کرتے تھے اور ہم بھی اس سے خوب فائدہ اٹھاتے تھے اور خوب کھانے کے بعد ہم کہتے "ڈاکٹر صاحب آج تو آپ نے کمال کر دیا" تو ان کا چہرہ خوشی سے کھل جاتا۔ جیل کے ڈاکٹر بھی جو ایسے بُرے نہیں تھے۔ گیا پر شاد کو بے حد پسند کرتے تھے۔ اگر ہم ہیں سے کوئی بیمار ہو جاتا تو انتہائی محبت سے اس کی تیمارداری کرتے جیل کے ڈاکٹروں سے مشورہ کرتے اور جب تک ضروری دوائیں حاصل نہ کر لیتے کسی کو چین نہ لینے دیتے اور پھر سب سے مشکل کام جو وہ کرواتے تھے وہ یہ کہ مریض کو وقت پر دوا پلواتے۔ خواہ مریض بھول جائے مگر وہ نہیں بھولتے تھے وہ ہمارے مینیجر ڈاکٹر نرس سب ہی کچھ تھے۔

وکیل سرکار ایک ثبوت بھی اس کا نہیں پیش کر سکے کہ گیا پر شاد کسی مسیح کار روائی میں شریک تھے لیکن حکومت کے لئے اتنا کافی تھا کہ وہ ایسی پارٹی میں شریک تھے جو حکومت کے خلاف بغاوت کرتی تھی اور وہ ایک بم فیکٹری میں گرفتار ہوئے تھے انھیں بھی کالے پانی کی سزا ملی تھی اور دوسروں کی طرح انھیں بھی سی کلاس میں رکھا گیا۔

وہ بھوک ہڑتال کی اور دوسری تمام جدوجہد میں شریک رہے۔ انڈیان میں گہرے مطالعہ اور غور کے بعد وہ کمیونسٹ بن گئے اور اس کے بعد ان کا عقیدہ اس پر بڑھتا گیا۔

۱۶ سال تک موت کے غاروں میں گزارنے سے ان کی صحت تباہ ہو گئی۔ جیل میں دق ہو گئی اور ایک سال سے حالت خراب تھی لیکن پنجاب کی حکومت جس کے وہ قید تھے معمولی انسانیت بھی برتنا نہیں چاہتی تھی۔ اس لئے انھیں قید سے نہیں چھوڑا اب جا کر وہ دوسرے ساتھیوں کے ساتھ رہا ہوئے ہیں۔



میں کمیونسٹ پارٹی میں

کس طرح شریک ہوا؟

فروری ۱۹۳۷ء میں آزادی موت سے ہندوستان سوشلسٹ ریپبلکن اسوسی ایشن کو اتنا بڑا دھکا لگا کہ وہ اس سے جانبر نہ ہو سکی۔ حکومت کی سختی اور مظالم کی وجہ سے یہ پارٹی ختم نہیں ہوئی بلکہ اس کی چند بنیادی وجوہات تھیں۔

آزادی شخصیت میں لوگوں کو اتنا اعتماد اور اتنا بھروسہ تھا کہ باوجود ناکامیوں اور اندرونی لفاق کے پارٹی ٹوٹنے نہیں پائی۔ ان کے مرنے بعد مایوسی بہت بڑھنے لگی کیلش پاٹھے جیسے سرگرم لیڈروں کے دھوکے سے پارٹی کے کارکنوں کو بہت دھکا پہنچا لوگوں کو یہ بھی معلوم تھا کہ آزادی موت بھی اس لئے ہوئی کہ ایک دوسرے مشہور ساتھی نے دھوکہ دیا تھا کسی کو کسی پر بھروسہ نہیں رہا۔ ہر شخص دوسرے کو شبہ کی نظر سے دیکھتا۔ ہر شخص ایک دوسرے پر الزام رکھتا اور اس سے فضا اور خراب ہونے لگی۔ پولیس کے ایجنٹ جو پارٹی میں گھس آتے تھے انہوں نے اس سے خوب فائدہ اٹھایا۔ پھر بعض خود غرضوں نے پیسے ادھر دھر کر دیئے۔ بعض نے فاقی اغراض کے لئے ڈاکے ڈالے۔ اخلاقی حالت بہت گر گئی۔

ان حالات سے بد دل ہو کر اکثر نے سیاست سے کنارہ کشی کر لی۔ انہیں نہ دہشت پسندی میں اعتماد رہا۔ نہ اپنے سائقوں میں نہ اپنی ذات میں اور نہ ہی ملک کی آزادی میں وہ اب کہنے لگے کہ اس ملک میں کچھ نہیں ہو سکتا۔ یہ ڈرپوک لوگوں اور غداروں کا ملک ہے۔ پولیس نے آہستہ آہستہ بہت ساروں کو گرفتار کر لیا اور بڑی بڑی سزائیں دیں جو اس سے بچ رہے انہوں نے ہر چیز سے کنارہ کشی اختیار کر لی۔

آزاد اور بھگت سنگھ نے جس پارٹی کو اپنی بے غرض قربانیوں اور اپنے خون سے سینچ کر پروان چڑھایا تھا آج اندرونی خلفشار اور بیرونی حملہ کی تاب نہ لا سکنے کی وجہ سے ختم ہو رہی تھی۔ یہ حقیقت ہمارے سامنے پوری طرح سے واضح ہو رہی تھی کہ درمیانی طبقہ کے نوجوانوں پر مشتمل انقلابی جماعت لوگوں سے علیحدہ رہ کر محض اپنی انفرادی جدوجہد سے ملک کو سیدار اور متحرک نہیں کر سکتی اور اس پارٹی کے اندرونی اتحاد اور جذبہ کا انحصار لیڈروں کی شخصیت پر ہوتا ہے زندگی کی حقیقتوں نے ہمیں خیالی دنیا سے نکال دیا۔

مجھے اب تک دہشت پسندی پر جو عقیدہ تھا وہ ان واقعات کے بعد بالکل جلتا رہا لیکن سوال یہ تھا کہ اس کا بدل کیا ہے۔

گاندھی ارون سمجھوتے کے بعد

اس سوال کا جواب اتنا آسان نہیں تھا۔ ۱۹۳۰ء میں ایسا معلوم ہونے لگا تھا کہ کانگریس نے اعتدال پسندی کا اور دستور پر ہر بیکہ ختم کر دیا ہے اور اب اس کے لیڈر انقلاب کے راستے پر ملک کو لے جانا چاہتے ہیں۔ لیکن گاندھی ارون سمجھوتے نے تمام اُمیدیں خاک میں ملا دیں کوئی شخص بھی اسے ملک کی فتح نہیں کہہ سکتا تھا اور خاص طور سے اس کے بعد جو واقعات پیش آئے مثلاً باوجود سارے ملک کے

مطالبہ کے بھگت سنگھ، راج گرو اور سکھ دیو کو پھانسی وغیرہ۔ انھوں نے شبہات اور
 بڑھا دیتے۔ ہر طرف بے بسی اور جمود کا دور دورہ تھا۔ چند ماہ کے پہلے کے شولا پور۔
 پشاور اور چٹاگانگ کے واقعات جنھوں نے سارے ملک میں بجلی دوڑا دی تھی۔ آج
 بھولے بسرے واقعات معلوم ہوتے تھے۔

جو کانگریسی ملت تھا وہ اس سمجھوتے کی مذمت کرتا تھا اور ایسا معلوم ہوتا تھا کہ
 آل انڈیا کانگریس کمیٹی اسے کبھی منظور نہ کرے گی۔ میں کراچی اس امید میں گیا تھا کہ یا تو
 اس معاہدے کو مسترد کر دیا جائے گا۔ یا کم از کم بہت بڑی تعداد اس کے خلاف آواز
 بلند کرے گی۔ وہاں سمجھوتہ بوس سے ملاقات ہوئی تو انھوں نے مجھ سے کہا کہ وہ
 اپنی پوری قوت سے اس کی مخالفت کریں گے۔ انھوں نے ترقی پسند کانگریسیوں کے
 ایک جلسہ میں تقریر کرتے ہوئے کہا ہمارے اور برطانوی حکومت کے درمیان خون
 کے سمندر اور لاشوں کے پہاڑ حاصل ہیں ہمیں کوئی قوت کا ندھی ارون سمجھوتے کی
 منظوری دینے پر مجبور نہیں کر سکتی۔

جب کانگریس کا اجلاس شروع ہوا تو مجھے یہ دیکھ کر بڑی حیرت ہوئی کہ
 سبکدوش کمیٹی کے جلسہ میں انھوں نے اس سمجھوتہ پر اعتراض تو ضرور کیا لیکن اس کے
 ساتھ یہ بھی کہا کہ وہ اس کے خلاف ووٹ نہیں دیں گے۔ کھلے اجلاس میں سوائے
 اس کے کہ چند ممبر غیر حاضر ہو گئے تھے اور صرف سر دیسائی اور چند دوسرے ممبروں
 نے مخالفت کی تھی۔ اصل قرار داد بلا کسی خاص مخالفت کے منظور ہو گئی تھی۔ اب
 پوری طرح سے اصرار سے بھی ناامیدی ہو گئی۔ اگر وہ ہشت پندی آزادی کا راستہ نہیں
 تھی تو بیاری قوم پرستی، قوم پرستوں کے باتیں بازو کی پالیسی بھی ہمیں آزادی
 کی منزل تک نہیں لے جاتی تھی میں سر دیسائی سے یہیں کراچی میں پہلی مرتبہ ملا۔
 اس ملاقات کے بعد جو ان سے گفتگو ہوئی تو اس کے بعد میں نے وہ ہشت پندی سے

ہمیشہ کے لئے اپنا تعلق منقطع کر لیا۔

سر دیپائی پہلے کمپونٹ تھے جنہیں میں نے اتنے قریب سے جانا تھا۔ اب تک میں بہت سارے سیاسی کارکنوں سے ملا تھا مگر سوائے اپنی انقلابی پارٹی کے میں نے کسی کو بھی صحیح معنوں میں انقلابی نہیں پایا جو ایک مقصد کے لئے اپنی زندگی وقف کر دے۔ سر دیپائی کے صرف خیالات ہی نے نہیں بلکہ اس کی شخصیت نے بھی مجھے اپنی طرف کھینچا۔

ہندوستان سوشلسٹ ریپبلکن پارٹی کے دوسرے ممبروں کی طرح میسرین منزل مقصود بھی سوشلزم تھی۔ لاہور سازش کے سلسلہ میں گرفتار ہونے سے قبل میں کچھ عرصہ تک کانپور میں مزدور تحریک میں بھی کام کر چکا تھا۔ ہڑتالوں کے زمانے میں مزدور جس جوش اور انقلابی جذبہ کا اظہار کرتے تھے میں اس سے بہت متاثر ہوتا تھا لیکن ان کے لیڈر ہری ناتھ شاستری اور گوپی ناتھ کا مجھ پر کچھ اچھا اثر نہیں پڑا وہ کسی طرح بھی انقلابی نہیں کہلا سکتے تھے۔ اس لئے میں یہ سمجھتا تھا کہ جس تحریک کے لیڈر ایسے ہوں وہ تحریک انقلابی کیسے ہو سکتی ہے۔ اسے میں کانگریسی تحریک کا ایک جز سمجھتا تھا۔

سر دیپائی کو میں نے ویسا ہی پایا جیسا کہ میرا انقلابی کا ایک تصور تھا ہماری جو گفتگو کراچی میں ہوئی وہ سرسری تھی اس لئے کہ وہاں کانگریس کی ان ہنگامہ خیز یوں میں تفصیلی گفتگو کرنا ممکن نہیں تھا لیکن ان باتوں نے مجھے بے حد متاثر کیا۔

جو خیالات میرے دل میں پہلے سے آ رہے تھے وہ مضبوط ہونے لگے اور اب یہ بات سمجھ میں آنے لگی کہ مٹھی بھر انقلابی نہ انقلاب لاسکتے ہیں اور نہ ملک کو بیدار اور متحرک کر سکتے ہیں۔ انقلاب ہی سے سامراجی حکمرانوں کا تختہ الٹا جاسکتا تھا اور

اس کے لئے صبر کے ساتھ اصولی طریقہ پر کام کرنے کی ضرورت تھی تاکہ محنت کشوں کو انقلابی طریقوں سے ان کے روزمرہ کے مطالبات کی بنیاد پر منظم کیا جائے اور انہیں آخری لڑائی کے لئے تیار کیا جائے۔

صنعتی مزدور قومی تحریک میں بنیادی حیثیت رکھتے ہیں اس لئے کہ وہ ریلوں جہاز ڈاک اور اہم کارخانوں میں کام کرتے ہیں اور جدوجہد میں بہت اہم حصہ لے سکتے ہیں۔ محنت کشوں کا اندازہ ان لوگوں سے لگانا جو وقتی طور پر ان کی تنظیم پر حاوی ہیں غلط ہے۔ محنت کش کیا کچھ کر سکتے ہیں۔ اس کا اظہار وہ سائمن کمیشن کے بائیکاٹ اور دوسری بہت ساری جدوجہد میں کر چکے ہیں۔ اس وقت کا سب سے اہم کام یہی ہے کہ مزدوروں کو ان کے اعتدال پسند لیڈروں سے بچایا جائے۔ ان میں انقلابی بیداری پیدا کی جائے اور یہ احساس پیدا کیا جائے کہ بلک کو آزاد کروانے میں وہ کیا حصہ لے سکتے ہیں۔

پارٹی میں شرکت

کراچی سے واپس آنے کے بعد میں کانپور کی مزدور سمجھا میں کام کرنے لگا۔ ہمارے ہی اس زمانے میں مجھے جو کتا ہیں مل جاتیں وہ بھی پڑھتا رہتا۔ چند مہینہ تک راتے سے بھی میرا رابطہ رہا اس لئے کہ مجھے کمیونزم اور راتے کی پالیسی میں فرق معلوم نہیں تھا اور راتے کو میں کمیونسٹ سمجھا کرتا تھا۔ لیکن بعد میں چل کر جب میں حقیقت سے واقف ہوا تو پھر راتے سے تعلق منقطع کر لیا۔

۱۹۳۱ء میں مجھے فرضی الزامات پر پھر گرفتار کر لیا گیا اور اس کے بعد ڈیڑھ سال جو میرے جیل میں گزرے۔ وہ میں نے مطالعوں میں صرف کئے۔ اسی زمانہ میں ایک اور اتفاقی بات پیش آئی۔ سردیائی جو اسی زمانہ میں گرفتار ہوئے تھے۔ کچھ مہینہ کے لئے میرے ہی پرک میں رکھے گئے۔ ان سے بحث مباحثہ اور گفتگو کے بعد میرے

خیالات اور مصاف ہو گئے اور ۱۹۳۳ء میں جب رہا ہو کر نکلا تو پوری طرح کمیونسٹ بن چکا تھا۔

اس کو بارہ سال گزر گئے ہیں۔ اس عرصہ میں ہندوستان میں اور ساری دنیا میں بڑی بڑی تبدیلیاں آئی ہیں۔ وہ پارٹی جس میں ۱۹۳۳ء میں شریک ہوا تھا ۱۲ سال سے ایک چھوٹے سے گروہ سے بہت بڑی سیاسی قوت بن گئی ہے جس کی بڑی مزدوروں اور کسانوں میں پھیلی ہوئی ہیں۔ نا سے ظلم و ستم ختم کر سکے اور نہ محامیوں کی بدزبانی اور جھوٹا پروپیگنڈہ اس کی ترقی کو روک سکا۔

اس پارٹی میں آج بے شمار نوجوان شریک ہیں جن میں سے اکثر ساوہ دل مزدور اور کسان ہیں۔ ان میں انگریز سامراجیوں سے اتنی ہی نفرت اور اپنے ملک سے اتنی ہی محبت ہے جتنی کہ بھگت سنگھ اور ان کے بہترین ساتھیوں میں تھی یہ بھی اسی وجہ سے غرضی سے آزادی کی منزل تک پہنچنے کی جدوجہد کر رہے ہیں۔ یہ ایسے لوگ ہیں جن کے ساتھی ہونے پر ہر شخص فخر کرے گا۔ جن کے ساتھ کام کرنے میں ہر شخص خوشی اور عزت محسوس کرے گا۔



پرانے ساتھیوں سے ملاقات

گذشتہ سالوں میں میں سوچا کرتا تھا کہ میرے پرانے ساتھی انڈمان میں کیا کرتے ہوں گے۔ اس امتحان کا کس طرح مقابلہ کر رہے ہوں گے ان کا ذہن کس طرح پرکام کرتا ہو گا۔ کبھی کبھی جو خبریں آتیں تو ان سے معلوم ہوتا ہے کہ انھوں نے آزاد اور بھگت سنگھ کی روایتوں کو برقرار رکھا ہے۔ سامراجی مظالم کے سامنے کبھی اپنا سر جھکنے نہیں دیا۔ مارپیٹ اور جسمانی تکلیفیں انھیں زیر نہ کر سکیں اور ان کے ایک ساتھی ہا بیر سنگھ نے اپنی جان دے کر انڈیمان کے دوسرے قیدیوں کے لئے حقوق حاصل کئے تاکہ وہ انسانوں کی طرح زندگی گذار سکیں۔ میں ان سے ملنا چاہتا تھا۔ لیکن حکومت نے مجھے کبھی اس کا موقع نہیں دیا۔ حتیٰ کہ میں نے جو خط لکھے تھے۔ وہ تک انھیں نہیں پہنچائے گئے۔

۱۹۳۸ء میں ہمیں خبر ملی کہ ان میں سے سب کے سب کمیونسٹ ہو گئے ہیں اور میکران ساتھیوں ہی نے انڈیمان میں کمیونسٹ پارٹی کی تنظیم قائم کرنے میں سب سے زیادہ حصہ لیا تھا۔ میرا دل مسرت اور فخر سے کھل گیا۔ ساہا سال پہلے جو اشتراکی خیالات ہمارے دلوں میں جمے تھے آج وہ بار آور ہو رہے تھے۔

۱۹۴۰ء میں اپنی گرفتاری کے بعد میں جئے دیویشیو دسا اور گیا پرشاد سے لکھنؤ جیل میں ملا۔ اب وہ پورے اور پکے کمیونسٹ تھے۔ ان کا مطالعہ بہت وسیع

اور لہرا تھا اور وہ سب اس دن کے انتظار میں تھے جبکہ رہا ہو کر اس تحریک کی وہ بھی کچھ خدمت کر سکیں گے۔ ان کا جوش اور ان کی ہمت اسی طرح جوان تھی انہیں اسی طرح اپنے آپ اور عوام پر بھروسہ تھا اگرچہ انہیں معلوم تھا کہ ابھی جیل کی گھڑیاں کافی طویل ہیں۔

ہم نے پُرانی یادیں تازہ کیں، انڈیمان کی دل ہلا دینے والی جدوجہد کی تفصیل ان سے سنی اور انھوں نے مجھ سے بڑھتی ہوئی کمیونسٹ تحریک کے متعلق باتیں پوچھیں۔ چند ہفتہ بعد مجھے دوسرے جیل میں منتقل کر دیا گیا۔ بس یہ آخری بار تھی جب میں ان سے ملا تھا۔ بعد میں لاہور جیل میں چند منٹ کے لئے کشوری سے بھی ملنے کا موقع ملا تھا۔

ان لوگوں کو پارٹی سے بے حد محبت اور عقیدت رہی ہے اس لئے وہ جیل میں نہ صرف مارکسزم کا مطالعہ کرتے رہے بلکہ پارٹی کی سرگرمیوں سے کبھی اپنے کو باخبر رکھا وہ جس جیل میں جاتے ہمیشہ دوسرے ساتھی قیدیوں پر بہت اچھا اثر ڈالتے اور انہیں بتاتے کہ آزادی حاصل کرنے کا صرف ایک ہی راستہ ہے اور وہ کمیونسٹ پارٹی کا راستہ ہے۔ ان کے آزادی کے جذبہ اور کمیونسٹ پارٹی سے محبت میں کبھی فرق نہیں آیا۔ جب جاپانیوں کے حملہ کا خطرہ بڑھا تو باوجودیکہ انھیں معلوم تھا کہ ان کے رہا ہونے کے امکانات بہت کم ہیں اور اگر جاپانی حملہ کامیاب ہو گیا تو ان کا کیا حشر ہو گا انھوں نے لوگوں سے اپیل کی کہ آخری قطرہ خون تک مادر وطن کی حفاظت کریں۔ آزاد اور بھگت سنگھ کے ان ساتھیوں نے دہشت پسند تحریک کی اعلیٰ ترین روایات کو برقرار رکھا۔ وہ ہمیشہ صحیح معنوں میں انقلابی رہے۔ کوئی قوت اور کوئی خطرہ انھیں خوف زدہ نہ کر سکا۔ جس بات کو انھوں نے سچ سمجھا اس کا بیانگ وہل اعلان کیا خواہ اس کے متعلق عام جذبہ کچھ ہی رہا ہو۔

نڈاروں کی پارٹی؟

ہمارے مچان وطن کی آنکھوں میں فرقہ بندی اور تعصب نے اتنی گہری چادر چڑھا دی ہے کہ اس کا جواب نہیں ملتا۔ کچھ دن پہلے میں جب پنجاب میں تھا تو میں دیکھتا تھا کہ سیاسی قیدیوں کی رہائی کے لئے کانگریس کی طرف سے جو جلسے ہوتے تھے ان میں کشوری۔ جتنے دیوبندیا اور گیار پر شاد کا نام بھی نہیں لیا جاتا تھا باوجودیکہ یہ لوگ سولہ سال جیل میں کاٹ چکے تھے۔ کوئی حیرت کی بات نہیں ہے کہ آج مہنس راج دہرہ جس نے اپنی جان بچانے کے لئے بھگت سنگھ اور کشوری کے خلاف بیان دیا تھا۔ یہ کہنے کی جرأت کرتا ہے ”تم کمیونسٹوں نے اگست کی تحریک میں دغا کی اور حکومت سے مل گئے“ ایسا نڈار غالباً کسی کو منہ نہ دکھا سکتا۔ لیکن آج وہ محب وطن بنا ہوا ہے۔ اس سے معلوم ہوتا ہے کہ حالات کس نوبت پر پہنچ گئے ہیں۔

جب ہی باتیں پنڈت نہرو اور دوسرے بزرگ رہنما دہراتے ہیں تو آدمی سچر میں پڑ جاتا ہے کہ یہ لوگ جنھوں نے اپنی زندگی کے بہترین دن ملک کی نذر کر دیئے۔ ڈاکٹر گیار پر شاد جنھیں دق ہو گئی لیکن جیل سے نکلنے کے لئے حکومت کا سہارا لینے کا جنھیں کبھی خیال نہیں آیا۔ شیو دراجو بھوک پڑتا ہے کہ زمانے میں نمونیا کی تکلیف سے بستر پر پڑتے تھے لیکن جنھوں نے دوا ایک استعمال کرنے سے انکار کر دیا جیسے دیو جن پر بارہا ہنٹر پڑے اس لئے کہ وہ سیاسی قیدیوں کے وقار کے لئے لڑتے تھے۔ کشوری جنھیں ہفتوں ہزاروں قسم کی جسمانی تکلیفیں دی گئیں اور پولیس ایک لفظ پارٹی کے متعلق نہ کہلوا سکی۔ کیا یہ لوگ ملک کے نڈار ہیں؟ کیا ایسے لوگ کسی ایسی پارٹی کے رکن ہو سکتے ہیں یا اس سے اتنی عقیدت رکھ سکتے ہیں جو ملک سے نڈاری کرے؟ پنڈت جی کو یہ کہتے وقت نڈا اس پر غور کرنا چاہیے۔

